

## Ozioma Jón

### *Okwu ghorọ mmadu*

<sup>1</sup> Na mbụ okwu ahụ diriji, okwu ahụ na Chineke nọ, okwu ahụ bukwa Chineke. <sup>2</sup> Ya na Chineke nọ site na mbụ. <sup>3</sup> E sitere na ya kee ihe niile, ọ dighikwa ihe ọbụla e kere eke nke a na-ekeghi site na ya. <sup>4</sup> N'ime ya ka ndụ diriji, ndụ ahụ bukwa ihè nye mmadu niile, <sup>5</sup> ihè ahụ na-enwu n'ime ọchịchiri, ma ọchịchiri ahụ emenyughị ya.

<sup>6</sup> Ọ dị otu nwoke Chineke zitere, aha ya bụ Jón. <sup>7</sup> Ọ b́ara dị ka onye akaebe igba ama banyere ihè ahụ, ka mmadu niile site n'aka ya kwere. <sup>8</sup> Ya onwe ya abughị ihè ahụ, ọ b́ara naani igba akaebe banyere ihè ahụ.

<sup>9</sup> Ezi ihè ahụ nke na-enye mmadu ọbụla ihè na-abia n'ime uwa. <sup>10</sup> Ọ b́ara n'ụwa, ma uwa bụ ihe e kere site n'aka ya, ma uwa amataghị onye ọ bụ. <sup>11</sup> Ọ b́akwutere ihe ndi ahụ bụ ndi nke ya, ma ndi ahụ bụ ndi nke ya anabataghị ya. <sup>12</sup> Ma ndi ahụ niile nabatara ya, ndi ahụ niile kweere n'aha ya ka o nyere ike igho umu Chineke. <sup>13</sup> Umu a na-amughị site n'ọbara, ma ọbụ site na mkpebi nke anụ ahụ, ma ọ bukwanu mkpebi nke mmadu, kama site na Chineke.

<sup>14</sup> Okwu ahụ ghorọ anụ ahụ\* birikwa n'etiti anyi. Anyi ahula ebube ya, ebube nke onye

---

\* **1:14** 1:14 Ma ọbụ, mmadu

naani ya bu Okpara Nna muru, onye si n'ebe Nna no bia, onye juputara n'amara na eziokwu.

<sup>15</sup> Jọn gbara ama banyere ya mgbe o na-eti mkpu na-asi, "Onye a bu onye ahụ m kwuru banyere ya, 'Onye na-abia m n'azu di ukwuu karia m, n'ihina o bukwa m uzọ diri.'" <sup>16</sup> Site n'iba uba nke amara ya, anyi niile anatala amara a tukwasiri n'amara. <sup>17</sup> N'ihina e nyere iwu site n'aka Mosis, ma amara na eziokwu biara site n'aka Jisọs Kraist. <sup>18</sup> O dibeghi onye obula hurula Chineke, ma Chineke, onye naani ya bu Okpara Nna muru. Onye ya na Nna di na mma, emeela ka anyi mata ya.

### *Jọn ekwuputa na ya abughi Kraist*

<sup>19</sup> Nke a bu igba ama Jọn mgbe ndi ndu ndi Juu no na Jerusalem zipuru ndi nchaja na ndi Livayi ka ha bia juo ya onye o bu? <sup>20</sup> O mechighi onu ya, kama o kwuputara si, "Abughi m Kraist ahụ."

<sup>21</sup> Mgbe ahụ ha juru ya si, "I bukwanu onye? I bu Ilaija?"

O zara si ha, "Abughi m ya."

"I bu Onye amuma ahụ?"

"Mba."

<sup>22</sup> Ha siri ya, "I bu onye? Nye anyi osisa anyi ga-eweghachiri ndi zitere anyi. Gini ka i kwuru banyere onwe gi?"

<sup>23</sup> O siri, dika Aizaya onye amuma kwuru, "Abu m onye na-eti mkpu n'ime ozara, 'Meenu ka uzọ Onyenwe anyi guzozie.'"†

---

† **1:23** 1:23 Aiz 40:3

<sup>24</sup> Ma ndị Farisii ahụ ezitere <sup>25</sup> juru ya, si, “Gini mere i ji na-eme baptizim o buru na i bughị Kraist maobu Ilaia, maobu onye amuma ahụ?”

<sup>26</sup> Jón zara ha si, “Eji m mmiri na-eme baptizim, ma o di otu onye no n’etiti unu nke unu na-amaghi. <sup>27</sup> Onye ahụ nke na-abia n’azu m, onye m na-erughi itopu eriri akpukpoukwu ya.”

<sup>28</sup> Ihe a mere na Betani n’ofe osimiri Jodan bu ebe Jón no na-eme baptizim.

### *Nwa aturu Chineke*

<sup>29</sup> N’echi ya, o huru ka Jisos na-abiakwute ya si, “Leekwa, Nwa Aturu Chineke, onye na-ebupu mmehie uwa. <sup>30</sup> O bu onye a ka m kwuru okwu ya mgbe ahụ m siri, ‘otu nwoke na-abia n’azu m, onye di ukwu karịa m, n’ihi na o bukwa m uzo diri.’ <sup>31</sup> Mu onwe m amataghi ya, ma a biara m were mmiri na-eme baptizim n’ihi nke a, ka e kpughee ya nye ndi Izrel.”

<sup>32</sup> Mgbe ahụ Jón gbara ama a si, “Ahuru m ka Mmuo Nso sitere n’eluigwe ridata di ka nduru, nokwasị ya. <sup>33</sup> Mu onwe m amabughi ya, ma onye ahụ zitere m ka m jiri mmiri mee baptizim kwuru, ‘Onye ahụ i ga-ahụ, onye Mmuo Nso ga-ebekwasị, ma nogidekwa, o bu ya ga-eji Mmuo Nso mee baptizim.’ <sup>34</sup> Mu onwe m ahula ya, na-agbakwa ama na onye a bu Okpara Chineke.”‡

### *Ndi mbu soro Kraist*

<sup>35</sup> N’echi ya, Jón na mmadu abuo ndi na-esozo ya guzoro n’ebe ahụ ozo. <sup>36</sup> Mgbe o huru

‡ **1:34** 1:34 Onye Chineke hoozo.

Jisọs ka ọ na-agafe, ọ siri, “Leenu, Nwa Aturu Chineke.”

<sup>37</sup> Mgbe mmadu abuo ahụ na-eso ụzọ ya nuru nke a, ha tughariri soro Jisọs. <sup>38</sup> Mgbe Jisọs tughariri hu ka ha na-eso ya, ọ siri ha, “**Gini ka unu choro?**”

Ha siri ya, “Rabbi”§ (nke putara “Onye ozizi”), “olee ebe i bi?”

<sup>39</sup> Ọ siri ha, “**Bianu, unu ga-ahu.**”

Ha sooro ya ga hu ebe ọ na-anọ. Ha nonyekwara ya ubochi ahụ niile. Ọ bụ n’ihe di ka elekere anọ nke mgbede.

<sup>40</sup> Otu n’ime mmadu abuo ahụ nuru ihe Jón kwuru, nke sooro ya bụ Andru nwanne Saimon Pita. <sup>41</sup> Ihe mbu o mere bu ichota Saimon nwanne ya si ya, “Anyi achotala Mezaya ahụ” (onye a na-akpokwa Kraist). <sup>42</sup> Ọ kpọtara ya Jisọs.

Ọ lere ya anya si, “**I bu Saimon nwa Jón. A ga-akpo gi Sefas**” (nke nsughari ya, putara Pita\*).

### *Jisọs akpoo Filip na Nataniel*

<sup>43</sup> N’echi ya, o kpebiri iga Galili. Mgbe ọ huru Filip, ọ siri ya, “**Soro m.**”

<sup>44</sup> Filip bu onye obodo Betsaida di ka Andru na Pita. <sup>45</sup> Filip chotara Nataniel si ya, “Anyi achotala onye ahụ Mosis dere banyere ya n’iwu, onye ndi amuma dekwara banyere ya, Jisọs onye Nazaret, nwa Josef.”

---

§ **1:38** 1:38 Ụfọdu na-akpokwa mkpuru okwu a, Rabai. \* **1:42** 1:42 Sefas bu asusu Hibru, ebe Pita bu asusu Griik, ma ha abuo putara otu ihe okwute.

<sup>46</sup> Nataniel siri ya, "Ihe ọma ọbụla ọ pụrụ i si na Nazaret pụta?"

Ma Filip siri ya, "Bịa ka ị hụrụ."

<sup>47</sup> Mgbe Jisọs hụrụ ka Nataniel na-abiaru ya nso, o kwuru si, "Leenụ ezi nwa afọ Izrel onye aghughọ na-adighi n'ime ya."

<sup>48</sup> Nataniel siri ya, "Olee otu i si mata onye m bu?"

Jisọs siri ya, "Tupu Filip akpọ gi, ahụlarị m gi ka ị nọ n'okpuru osisi fiig."

<sup>49</sup> Mgbe ahụ, Nataniel zaghachiri, "Onye ozizi, ị bu Ọkpara Chineke; ị bu eze Izrel."

<sup>50</sup> Jisọs zara si ya, "I kwere n'ihị na agwara m gi na ahuru m gi n'okpuru osisi fiig? Ị ga-ahụ ihe di ukwu karịa nke a." <sup>51</sup> Ọ sịkwara ya, "N'ezie, n'ezie agwa m unu, unu ga-ahụ eluigwe ka o meghere hụkwa ndi mmụọ ozi Chineke ka ha na-arịgokwuru, ma na-arịdakwuru Nwa nke Mmadụ."

## 2

### *Jisọs emee mmiri ya aghọọ mmanya*

<sup>1</sup> N'ubochi nke atọ, o nwere mmemme agbamakwukwo na Kena nke Galili, nne Jisọs biakwara ebe ahụ. <sup>2</sup> A kpokwara Jisọs na ndi na-eso ụzọ ya oku na mmemme agbamakwukwo a. <sup>3</sup> Mgbe mmanya ha gwurụ, nne Jisọs siri ya, "Ha enweghi mmanya."

<sup>4</sup> Jisọs siri ya, "Nwanyị, ginị gbasara mụ na gi na nke a? Oge awa m erubeghi."

<sup>5</sup> Nne ya gwara ndi na-eje ozi, "Ihe ọbụla ọ gwara unu, meenụ ya."

<sup>6</sup> A dọbara ite mmiri nkume isii buru ibu n'akukū ebe ahụ, nke a na-eji agbanye mmiri ndị Juu na-eji asachasi onwe ha ma ha chọọ ikpe ekpere. Otu n'ime ha na-eri ihe dị ka galọọnu iri abụọ ma ihe ruru iri atọ.\*

<sup>7</sup> Jisọs gwara ha, “Gbajuonu ite ndị a mmiri.” Ya mere, ha gbajuputara ha mmiri.

<sup>8</sup> Mgbe ahụ, ọ gwara ha, “Ugbu a, gbaputanyu ufodu bugara onyeisi oche.”

Ha mekwara nke a. <sup>9</sup> Mgbe ahụ onyeisi oche ahụ deturu mmiri ahụ e mere ka ọ ghoọ mmanya onu. Ọ mataghị ebe o siri pụta (ma ndị na-eje ozi, ndị kutere mmiri ahụ matara), onyeisi oche ahụ kpọtutara onye ahụ na-alụ nwunye ọhuru iche <sup>10</sup> si ya, “N’oge mmemme ọbụla, a na-ebu ụzọ buputa mmanya dị uto, ma buputakwa nke na-adighi uto n’ikpeazu, mgbe ndị mmadu nujuchara afo, ma i chebere mmanya dị uto buputa ya ugbu a.”

<sup>11</sup> Nke a bu mmalite ihe ama Jisọs mere na Kena nke Galili, o sitere na nke a kpughee ebube ya, ndi na-eso uto ya kwenyekwara na ya.

<sup>12</sup> Mgbe nke a gasiri, ọ gara Kapanom, ya na nne ya na umunne ya, nakwa ndi na-eso uto ya. Ha noro ubochi ole na ole n’ebe ahụ.

### *Mmemme Ngabiga*

<sup>13</sup> Mgbe mmemme oriri Ngabiga nke ndi Juu na-abiaru nso, Jisọs gara Jerusalem. <sup>14</sup> N’ime ulonso ukwu, ọ huru ndi na-ere ehi, na aturu na nduru. Hukwa ndi noduru na tebul na-agbanwe

\* **2:6** 2:6 Nke a bu ihe di ka lita iri asaa na ise maobu ihe ruru nari na iri ise.

ego. <sup>15</sup> Ya mere, o jiri eriri mere ụtari chupụsịa ndị niile nọ na-ere ahịa n'ụlọnsọ ukwu ahụ, tinyekwara ehi na aturu ha. O kwafusiri mkpuru ego ndi ahụ na-agbanwe ego, kpughariakwa tebul ha ihu. <sup>16</sup> O siri ndi ahụ na-ere nduru, **“Wepụnụ ihe ndi a n’ebe a. Kwụsịnụ ime ụlọ Nna m ka o buru ebe a na-azụ ahia.”** <sup>17</sup> Ndi na-eso ụzọ ya chetara na e dere ya rii n’akwukwo nsọ, “The banyere ụlọ gi na-anu m oku n’obi.”†

<sup>18</sup> Ma ndi Juu siri ya, “Olee ihe iribama i puru igosi anyi na ikike i ji eme ihe ndi a.”

<sup>19</sup> Jisọs zara si, **“Kwatuonu ụlọnsọ ukwu a, aga m ewughachikwa ya n’abali ato.”**

<sup>20</sup> Ndi Juu kwuru, “Ụlọnsọ ukwu a were anyi iri afọ anọ na isii iru ya, i ga-ewughachi ya n’abali ato?” <sup>21</sup> Ma ụlọnsọ o kwuru maka ya bu ahụ ya. <sup>22</sup> Ndi na-eso ụzọ ya chetara okwu ya a mgbe o siri n’onwu bilie. Mgbe ahukwa, ha kweere akwukwo nsọ ya na okwu niile Jisọs kwuru.

<sup>23</sup> Mgbe o nọ na Jerusalem n’oge Mmemme Ngabiga, otutu mmadu huru ihe iribama o mere kweere na ya. <sup>24</sup> Ma Jisọs atukwasighi ha obi n’ihi na o matara mmadu niile nke oma. <sup>25</sup> O dighi ya mkpa ka onye obula gbaa akaebe banyere umu mmadu, n’ihi na ya onwe ya maara ihe di n’ime mmadu.

### 3

#### *Jisọs na Nikodimos*

<sup>1</sup> O nwere otu nwoke onyeisi ndi Juu nke so n’otu ndi Farisii aha ya bu Nikodimos. <sup>2</sup> O

† **2:17** 2:17 Abu 69:9

bjkwutere ya n'abalị sị ya, "Onye ozizi, anyị maara na ị bụ onye ozizi sitere na Chineke, n'ihị na o nweghị onye ọbụla pụrụ iru ọrụ ebube dị otu a ma ọ bụrụ na Chineke anonyereghị ya."

<sup>3</sup> Jisọs zara sị ya, "N'ezie, n'ezie agwa m unu, ọ bụrụ na amughị mmadụ ọzọ, ọ pughị ihu alaeze Chineke anya."

<sup>4</sup> Nikodimos siri ya, "Olee otu a ga-esi mugharia mmadụ mgbe o mere okenye? Ọ ga-aba n'afọ nne ya nke ugboro abuo?"

<sup>5</sup> Ma Jisọs siri, "N'ezie, n'ezie agwa m unu, ọ bụrụ na amughị mmadụ site na mmiri na Mmuo Nso, o nweghị ike ịba n'alaeze Chineke. <sup>6</sup> Ihe e si n'anụ ahụ muo bụ anụ ahụ, ma ihe a muru site na Mmuo bụ mmuo. <sup>7</sup> Ya ejula gi anya na m siri gi, 'Agaghị imu unu ọzọ.' <sup>8</sup> Ifufe na-eke n'ebe ọbụla masiri ya. I nwere ike nụ uzu ya ma imataghị ebe o si abia maobu ebe ọ na-aga. Otu a ka ọ dikwara onye ọbụla a muru site na Mmuo."

<sup>9</sup> Nikodimos zara sị ya, "Olee otu ihe ndi a ga-esi mee?"

<sup>10</sup> Jisọs zara sị ya, "I bụ onye ozizi ndi Izrel, ma ị ghogaghị ihe ndi a? <sup>11</sup> N'ezie, n'ezie agwa m unu. Anyi na-ekwu banyere ihe anyi maara, na-akowaputakwa ihe anyi huru, ma unu onwe unu adighi anabata akaebe anyi. <sup>12</sup> Ekwuola m banyere ihe di n'ụwa ma unu ekweghi ya, oleekwanu otu unu ga-esi kwere, ma ọ bụrụ na mu agwa unu banyere ihe ndi di n'eluigwe? <sup>13</sup> O nwebeghi onye ọbụla rigooro n'eluigwe ewezuga Nwa nke Mmadu bu onye siri n'eluigwe ridata. <sup>14</sup> Di ka Mosis weliri agwo elu n'ime ozara, otu



a ka a ga-ewelikwa Nwa nke Mmadu elu. <sup>15</sup> Ka onye obula kwere na ya nwee ndu ebighi ebi.”

<sup>16</sup> N’ihi na Chineke huru uwa n’anya, nke a mere o jiri nye Okpara o muru naani ya, ka onye obula kweere na ya ghara ila n’iyi, kama ka o nwee ndu ebighi ebi. <sup>17</sup> N’ihi na Chineke eziteghi Okpara ya n’uwa ka o maa uwa ikpe, kama ka e site n’aka ya zoputa uwa. <sup>18</sup> Ikpe amaghi onye obula kwere na ya, ma onye obula na-ekweghi aghoolari onye ikpe mara, n’ihi na o kweghi n’aha Okpara Chineke muru naani ya. <sup>19</sup> Nke a bu mkpebi ikpe ahụ; na Ihe abiala n’uwa, ma umu mmadu huru ochichiri n’anya kama ihe ahụ, n’ihi na oru ha joro njo. <sup>20</sup> N’ihi na onye obula na-eme ihe ojoo kporo ihe ahụ asi, o dighi abiakwute ihe ahụ, ka a ghara ime ka oru ya puta ihe. <sup>21</sup> Ma ndi na-ebi ndu n’eziokwu na-abiakwute ihe ahụ, ka e nwee ike huta ya nke oma, na ihe niile ha na-eme sitere na ike Chineke.

### *Nkwuputa Jọn omee baptizim maka Jisọs*

<sup>22</sup> Emesia, Jisọs na ndi na-eso uzo ya banyere n’ime obodo Judia, ebe o noturu nwa oge, meekwa baptizim. <sup>23</sup> N’otu aka ahụ, Jọn nokwa n’onu mmiri Enon di nso na Salim na-eme baptizim n’ihi na mmiri buru ibu n’ebe ahụ, ndi mmadu gakwara n’ihu na-abiakwute ya, o na-emekwa ha baptizim. <sup>24</sup> E tinyebeghi Jọn n’ulo mkporo mgbe ahụ. <sup>25</sup> N’oge a, irurita uka malitere n’etiti ndi na-eso uzo Jọn na otu onye Juu banyere mmemme idi ocha. <sup>26</sup> Ha biakwutere Jọn si ya, “Onye ozizi, onye ahụ i

gbara ama banyere ya nọ n’ofe Jọdan na-eme baptizim, mmadụ niile na-agakwukwara ya.”

<sup>27</sup> Jón zaghachiri sị, “Ihe mmadụ nwere ike inata bụ naanị ihe ahụ e nyere ya site n’eluigwe.

<sup>28</sup> Unu onwe unu ga-agbara m akaebe na m siri, na abughị m Kraist ahụ, kama e zitere m ka m buru ụzọ bia. <sup>29</sup> Nwanyị a na-alụ ọhụrụ bụ nke di ya. Enyi onye na-alụ nwunye ọhụrụ na-eche ma na-egekwa ntị inụ olu ya, ọñụ na-ejuputakwa ya obi mgbe ọ nūrụ olu onye ahụ na-alụ nwunye ọhụrụ. Ya mere, ọñụ m e zuola oke ugbu a. <sup>30</sup> Ọ ghaghị idi elu, ma mụ onwe m aghaghị idikwa ala.

<sup>31</sup> “Onye ahụ si n’elu bia di elu karịa ihe niile, onye ahụ si n’ụwa bụkwa nke ụwa ma na-ekwukwa okwu di ka onye si n’ụwa. Onye ahụ si n’eluigwe di elu karịa ihe niile. <sup>32</sup> Ọ na-agba ama banyere ihe ọ hụrụ nakwa nke ọ nūrụ, ma o nweghị onye na-anabata ama ya. <sup>33</sup> Onye ọbụla nabatara akaebe ya ji nke a mere akara, na Chineke bụ eziokwu. <sup>34</sup> N’ihi na onye Chineke zitere na-ekwu okwu Chineke. N’ihi na ọ na-enye Mmụọ ya n’uju. <sup>35</sup> Nna hūrụ Ọkpara ya n’anya, o tinyekwala ihe niile n’aka ya. <sup>36</sup> Onye ọbụla kwere n’Ọkpara ahụ nwere ndụ ebighị ebi, ma onye ọbụla juru Ọkpara ahụ agaghị ahụ ndụ n’ihi na iwe Chineke ga-adiri ya.”

## 4

### *Nwanyị Sameria*

<sup>1</sup> Ugbu a, Jisọs matara na ndị Farisii anụla na ọ na-eme ka ọtụtụ mmadụ buru ndị na-eso ụzọ ya

na-emekwa baptizim karĩa Jón. <sup>2</sup> Ma ọ bụkwaghị Jisọs na onwe ya na-eme baptizim kama ọ bụ ndị na-eso ọzọ ya mere ha baptizim. <sup>3</sup> Ọ hapụrụ Judia laghachi azụ na Galili.

<sup>4</sup> Ma ọ ga-esite n'etiti Sameria gafee. <sup>5</sup> Ya mere, ọ batara n'otu obodo nta dị na Sameria a na-akpọ Saika, n'akụkụ ala ahụ Jekọb nyere Josef nwa ya nwoke. <sup>6</sup> Olulu mmiri Jekọb dị n'ebe ahụ, ma ebe ọ bụ na ike gwurụ Jisọs n'ije ya, ọ nọdurụ ala n'akụkụ olulu mmiri ahụ. Ọ bụ ihe dị ka oge ehie.

<sup>7</sup> Otu nwanyị onye Sameria\* bịaara idoro mmiri, Jisọs sịrị ya, **“Nyetu m mmiri ka m nūọ.”** <sup>8</sup> (Ndị na-eso ọzọ ya abaala n'ime obodo iga zuta nri.)

<sup>9</sup> Nwanyị ahụ sịrị ya, “Olee otu gị bụ onye Juu si ariọ m bụ nwanyị Sameria mmiri ka ị nūọ?” (N'ihia na ndị Juu na ndị Sameria anaghị emekọrịta ihe ọbụla.)

<sup>10</sup> Jisọs zara sị, **“Ọ buru na ị matara onyinye Chineke, na onye ahụ na-ariọ gị mmiri, ị gaara ariọ ya, ọ gakwara enye gị mmiri nke ndu.”**

<sup>11</sup> Nwanyị ahụ sịrị ya, “Nna anyị ukwu, o nweghị ihe ọbụla i ji ị ga-eji doro mmiri, olulu a dịkwa omimi. Oleekwanu ebe ị ga-eweta mmiri ndu a. <sup>12</sup> Ọ bụ na ị ka nna nna anyị Jekọb ukwu, onye gwuru anyị olulu mmiri a? Ya onwe ya na umu ya na igwe ehi na aturu ya nūkwara mmiri sitere na ya?”

---

\* **4:7** 4:7 Ndị Sameria bụ umu a mutara site n'olulu di na nwunye di n'etiti ufodu ndi Juu ha na ndi Asiria.

<sup>13</sup> Jisọs zara si, “Onye ọbụla n’uru mmiri a, akpịrị ga-akpọ ya n’ụzọ. <sup>14</sup> Ma onye ọbụla ga-anụ mmiri ahụ m nyere ya, akpịrị agaghị akpọkwa ya n’ụzọ. N’eziokwu, mmiri ahụ m nyere ya ga-aghọrọ ya isi iyi nke na-asọputara ya ndụ ebighị ebi.”

<sup>15</sup> Mgbe ahụ nwanyị ahụ sịrị ya, “Onyenwe anyị nye m mmiri a, ka akpịrị ghara ịkpọ m n’ụzọ, ka m gharakwa ịdị na-abịa ebe a ịdoro mmiri.”

<sup>16</sup> Ọ gwara ya si, “Gaa kpọta di gị ma l’ghachi.”

<sup>17</sup> Nwanyị ahụ zaghachiri ya si, “Enweghị m di.”

Jisọs sịrị ya, “I kwuru eziokwu mgbe ị sịrị na ị nweghị di. <sup>18</sup> I nweela di ise, ma nwoke gị na ya bi ugbu a abughị di gị. Ihe kwuru bụ n’ọzọ eziokwu.”†

<sup>19</sup> Nwanyị ahụ sịrị ya “Nna anyị ukwu, ahuru m na ị bụ onye amuma. <sup>20</sup> Nna nna anyị ha fere ofufe n’ugwu a, ma unu na-ekwu n’ebe ndị mmadu ga-eferiri ofufe bụ naanị na Jerusalem.”

<sup>21</sup> Jisọs sịrị ya, “Nwanyị kwere okwu m, oge na-abịa mgbe ị na-agaghị akpọ isiala nye Nna, maọbụ n’ugwu a ma ọ bụkwanụ na Jerusalem.

<sup>22</sup> Unu na-eke ihe unu na-amaghị ma anyị na-eke ihe anyị matara, n’ihi na nzọputa sitere n’aka ndị Juu. <sup>23</sup> Ma oge na-abịa, ugbu a ọ biala, mgbe ndị na-eke Nna ahụ n’eziokwu ga-eke ya n’ime mmuo na n’eziokwu. N’ihi na ọ bụ ndị di otu a ka Nna choro ka ha na-eke ya. <sup>24</sup> Chineke bụ mmuo

† **4:18** 4:18 Omume a megidere iwu Chineke banyere ọlulu di na nwunye.

ndi niile na-eferi ya ga-eferi ya n'ime mmuo na eziokwu."

<sup>25</sup> Nwanyị ahụ siri ya, "Amaara m na Mezaya" (onye a na-akpo Kraist) "na-abia. Mgbe o biara, o ga-akowaziri anyi ihe niile."

<sup>26</sup> Jisosh siri ya, "Mu, onye na-agwa gi okwu, abu m ya."

*Ndi na-eso uzọ ya loghachikwutere ya*

<sup>27</sup> N'oge ahụ ndi na-eso uzọ ya loghachitara. O gbagwojukwara ha anya nke ukwu ihu na ya na nwanyị na-ekwurita okwu. Ma o nweghi onye n'ime ha juru nwanyị ahụ si, "Gini ka i chorọ?" ma o bukwana, "Gini kpatara gi na ya ji na-ekwurita okwu?"

<sup>28</sup> Mgbe ahụ, nwanyị ahụ hapuru ite mmiri ya laghachi n'ime obodo ga gwa ndi mmadu,

<sup>29</sup> "Bianu lee otu nwoke onye gwara m ihe niile m merela. O ga-abu na o bu ya bu Kraist ahụ?"

<sup>30</sup> Ha sitere n'obodo ahụ gbaputasia soro uzọ ahụ, ka ha gakwuru ya.

<sup>31</sup> Ma otu o di, ndi na-eso uzọ ya rioro ya si, "Onye ozizi rienu nri."

<sup>32</sup> Ma o siri ha, "Enwere m nri m na-eri nke unu na-amaghi maka ya."

<sup>33</sup> Mgbe ahụ ndi na-eso uzọ ya siritara onwe ha, "O ga-abu na o nwere onye butere ya nri?"

<sup>34</sup> Jisosh siri ha, "Nri m bu ime uche onye ahụ zitere m nakwa irucha oru ya. <sup>35</sup> Unu na-asi, 'o fodughị onwa anọ ka igho mkpuru n'ubi ruo?' Ma ana m agwa unu, megheenu anya unu lee ubi ahụ, ha achala maka oghughọ. <sup>36</sup> O buladi ugbo a, onye na-aghọ mkpuru na-anata ugwo

orụ, ọ na-achikọta mkpụrụ ahụ maka ndụ ebighị ebi, ka onye ghara mkpụrụ na onye ghorọ ya nwee ike inurikọta ọhụ. <sup>37</sup> Ya mere okwu ahụ nke na-asị, 'Otu onye na-agma mkpụrụ, onye ọzọ na-aghokwa ya bụ eziokwu.' <sup>38</sup> E zigara m unu ka unu gaa ghotā ihe unu na-arughị orụ maka ya. Ndi ọzọ ruru orụ a, ma unu ewe uru di n'orụ ha."

### *Otutu ndi Sameria e kwere*

<sup>39</sup> Otutu ndi obodo Sameria kweere na ya n'ihia ama ahụ nwanyị ahụ gbara, "Ọ gwara m ihe niile m mere." <sup>40</sup> Ya mere mgbe ndi Sameria biakwutere ya, ha rioro ya ka ọ nonyeturu ha, ọ nonyekwaara ha ubochi abuo. <sup>41</sup> Otutu ndi ozo kwerekwara na ya n'ihia okwu ya.

<sup>42</sup> Ha gwara nwanyị ahụ, "Ihe anyi jiri kwere ugbo a abughị ihe i kwuru, kama ọ bu n'ihia na anyi onwe anyi anula olu ya, matakwa na onye a bu Onye nzoputa nke uwa n'eziokwu."

### *Jisos agwoọ nwa otu onyeisi*

<sup>43</sup> Mgbe ubochi abuo ahụ gasiri, ọ hapuru ebe ahụ gawa Galili. <sup>44</sup> (Jisos n'onwe ya ekwuola na onye amuma anaghị enwe ugwu n'obodo ya.) <sup>45</sup> Mgbe ọ biaruru Galili, ndi Galili nabatara ya ebe ha onwe ha gara mmemme na Jerusalem, ma hukwa otutu oru ebube ọ ruru n'oge mmemme ahụ.

<sup>46</sup> Ozokwa, ọ biaruru Kena nke Galili bu ebe ahụ o mere mmiri ka ọ ghoọ mmanya. E nwekwara otu onye na-arụ oru n'uloeze no n'ebe ahụ, nke ahụ na-adighi nwa ya nwoke ike na Kapanom. <sup>47</sup> Mgbe ọ nuru na Jisos esitela na

Judía bjarute na Galili, o jekwuuru ya rịọ ya ka ọ bịa gwoọ nwa ya, n'ihì na ọ nọ n'ọnu ọnwụ.

<sup>48</sup> Jisọs siri ya, “**Ọ buru na unu ahughị ọru ebube na ihe iribama, unu agaghị ekwe ma ọli.**”

<sup>49</sup> Onye a na-arụ ọru n'ulọeze siri ya, “Nna m ukwu, biko bịa tupu nwa m a nwuọ.”

<sup>50</sup> Jisọs siri ya, “**Laa, nwa gị nwoke ga-adi ndu.**”

Nwoke ahụ kweere n'ihe Jisọs kwuru laa.

<sup>51</sup> Mgbe ọ ka nọ n'uzo, ndi ohu ya zutere ya koroọ ya na ahụ adila nwa ya nwoke mma. <sup>52</sup> Mgbe ọ juru ha oge nwa ya jiri gbakee, ha siri ya, “Oke ahụ oku ahụ kwusiri ya unyaahụ n'elekere mbu nke ehie.”

<sup>53</sup> Nwoke ahụ ghotara na ọ bu kpomkwem n'oge awa ahụ Jisọs gwara ya, “**Nwa gị nwoke ga-adi ndu.**” Ya mere ya na ezinaulo ya niile kwenyere.

<sup>54</sup> Nke a bu ihe iribama nke abuo Jisọs ruru na Galili mgbe o siri Judia bia.

## 5

### *Ogwugwo n'odo mmiri Betsaida*

<sup>1</sup> Mgbe nke a gasiri, otu mmemme ndi Juu ruru, Jisọs agaa Jerusalem. <sup>2</sup> Ma otu odo mmiri nta di n'ime Jerusalem n'akuku Onu uzo ama Aturu. Aha odo mmiri ahụ n'asusu Hibru bu Betsaida, nke nwere mgbe onu uzo ise. <sup>3</sup> N'ime ya ka igwe ndi ahụ na-esighi ike na-edina; ndi isi, ndi ngwuro, na ndi akuku ahụ ha kponwuru akponwu, ha na-eche mgbe mmiri ahụ ga-enughari. <sup>4</sup> N'ihì na mmuọ ozi Onyenwe anyi na-agbadata site na mgbe ruo na mgbe gbaruo

mmiri ahụ. Onye ọ́rịa ọ́bụ́la buru ụ́zọ́ daba n'ime mmiri ahụ ma a gbarụ́ọ́ ya, ka a na-agwọ́ ihe ọ́bụ́la bụ́ ọ́rịa ya.\* <sup>5</sup> Otu nwoke nọ́ n'ebe ahụ bụ́ onye nọ́rọ́la n'ọ́rịa iri afọ́ atọ́ na asatọ́. <sup>6</sup> Mgbe Jisọ́s hụ́rụ́ ya, matakwa na ọ́ nọ́ọ́la n'ọ́nọ́dụ́ a ogologo oge, ọ́ jụ́rụ́ ya sị, **"Ị́ chọ́rọ́ ka a gwọ́ọ́ gị́ ọ́rịa?"**

<sup>7</sup> Onye ọ́rịa ahụ́ zara, "Nna m ukwu, enweghị́ m onye ọ́bụ́la ga-enyere m aka kuba m n'ime ọ́dọ́ mmiri a ma a gbarụ́ọ́ ya, mgbe o bụ́la m chọ́rọ́ ka m danye, onye ọ́zọ́ na-eburu m ụ́zọ́ danye."

<sup>8</sup> Jisọ́s gwara ya, **"Bilie, chilie ute gị́ jegharia."**

<sup>9</sup> N'otu oge ahụ́, ahụ́ dī́rī́ nwoke ahụ́ mma, ọ́ chī́liri ute ya, malite ijeghari.

Ihe a mere n'ụ́bọ́chī́ izuike. <sup>10</sup> Ma ndī́ Juu gwara nwoke ahụ́ a gwọ́rọ́ ọ́rịa, "Taa bụ́ ụ́bọ́chī́ izuike, o megidere iwu na ị́ ga-ebu ute gị́."

<sup>11</sup> Ma ọ́ zaghachiri ha, "Nwoke ahụ́ mere ka ahụ́ dī́ m mma sī́rī́ m, **'Chilie ute gị́ laa.'**"

<sup>12</sup> Ha jụ́rụ́ ya, "Onye bụ́ onye ahụ́ gwara gị́ ka ị́ chilie ya laa?"

<sup>13</sup> Ma nwoke ahụ́ a gwọ́rọ́ amataghị́ onye ọ́ bụ́ n'ihī́ na Jisọ́s zoro onwe ya banye n'etiti igwe mmadụ́.

<sup>14</sup> Emesịa, Jisọ́s hụ́rụ́ ya n'ime ụ́lọ́nsọ́ ukwu sị́ ya, **"Lee, e mela ka ahụ́ dī́ gị́ mma, emehiekwala ọ́zọ́ ka nke dī́ njọ́ karia nke a hapụ́ ị́bị́akwasị́ gị́."**

---

\* **5:4** 5:3,4 Ufọ́dụ́ akwụ́kwọ́ na-edebanye ufọ́dụ́ ma ọ́ bụ́kwanụ́ amaokwu niile a, N'ime ya ka igwe ndī́ ahụ́ na-esighị́ ike na-edina; ndī́ isị́, ndī́ ngwụ́rọ́, na ndī́ akụ́kụ́ ahụ́ ha kponwuru akponwu, ha na-eche mgbe mmiri ahụ́ ga-enughari. Tinyere amaokwu nke anọ́.



15 Nwoke a siri n'ebe ahụ puo gaa gwa ndi Juu na o bu Jisosh gworo ya.

*Ndu site n'okpara ahụ*

16 Ya mere, n'ihia na Jisosh na-eme ihe ndi a n'ubochi izuika, ndi Juu malitere isogbu ya. 17 Jisosh siri ha, "Nna m na-arụ orụ mgbe niile ruo ugbu a, mu onwe m kwa, ana m arụ orụ." 18 N'ihia nke a, ndi Juu chosiri ike igbu ya. O bughia naani na o mebiri ubochi izuika, kama o na-akpokwa Chineke Nna ya, sitekwa otu a na-eme ka ya na Chineke hara.

19 Jisosh zara ha si, "N'ezie, n'ezie agwa m unu, o nweghi ihe obula Okpara puru ime n'onwe ya; naani ihe o nwere ike ime bu ihe o huru Nna ya na-eme, n'ihia na ihe obula Nna ahụ na-eme ka Okpara ya na-emekwa. 20 N'ihia na Nna ahụ huru Okpara ya n'anya ma na-egosikwa ya ihe niile o na-eme. N'ezie o ga-agbagwoju unu anya n'ihia na o ga-egosi ya ihe kariri ndi a. 21 N'ihia na di ka nna ahụ si akpote ndi nwuru anwu na-enyekwa ha ndu, otu ahụ ka Okpara ya si enye onye obula o masiri ya ndu. 22 Nna anaghi ekpe onye obula ikpe, kama o nyefere ikpe niile n'aka Okpara. 23 Ka mmadu niile nye Okpara ahụ nsopuru di ka ha na-asopuru Nna ahụ. Onye obula nke na-adighi asopuru Okpara ahụ adighi asopuru Nna nke zitere ya.

24 "N'ezie, n'ezie agwa m unu, onye obula na-anu okwu m ma kwerekwa n'onye zitere m nwere ndu ebighi ebi, a gaghia amakwa ya ikpe, o gafeela site nonwu banye na ndu.

25 N'ezie, n'ezie agwa m unu, oge na-abia, o

bjawkwala ugbugba a mgbe ndi nwuru anwu ga-anu olu Okpara Chineke, ndi ahụ nuru ya ga-adikwa ndu. <sup>26</sup> Di ka Nna ahụ nwere ndu n'ime onwe ya, otu a ka o nyekwara Okpara ahụ ike inwe ndu n'ime onwe ya. <sup>27</sup> O nyekwala ya ikike ikpe ikpe n'ihia na o bu Nwa nke Mmadu.

<sup>28</sup> "Ka nke a hapu iju unu anya, n'ihia na oge na-abia, mgbe ndi niile no n'ili ha ga-anu olu ya <sup>29</sup> ma puta, ndi mere ihe di mma ga-ebili diri ndu. Ma ndi mere ihe ojoo ga-ebili buru ndi a ga-ama ikpe. <sup>30</sup> Enweghi m ike ime ihe obula n'onwe m, ikpe m na-ekpe bu naani di ka m nuru, ikpe m bukwa nke ziri ezi, n'ihia na anaghi m eme ihe ga-amasi m, kama o bu ihe ga-amasi onye ahụ zitere m.

### *Ogbugba ama maka Jisọs*

<sup>31</sup> "O buru na m na-agba ama banyere onwe m, ama m abughi eziokwu. <sup>32</sup> Enwere m onye ozo na-agbara m ama, amatakwarara m na ama ya banyere m bu eziokwu.

<sup>33</sup> "Unu zigaara Jon ndi ozi, o gbakwaala ama maka eziokwu ahụ. <sup>34</sup> O bughi na m na-anabata ama nke mmadu, kama a na m ekwu ya ka enwe ike izoputa unu. <sup>35</sup> O bu oriona nke na-enwu na-amukekwa, unu horokwarara inuri onu n'ihia ya n'oge nta.

<sup>36</sup> "Ma e nwere m ama di ukwu kari nke Jon, n'ihia na oru ahụ ya bu Nna nyere m ka m ruchapu, bukwa nke m na-aru, na-agbara m ama na o bu Nna ahụ zitere m. <sup>37</sup> Ya bu Nna ahụ zitere m na-agbakwa ama n'onwe ya banyere m. Unu anubeghi olu maobu hu udidi ya. <sup>38</sup> Okwu

ya anọkwaghị n'ime unu n'ihì na unu ekweghị n'onye o zitere. <sup>39</sup> Unu na-enyocha akwụkwọ nso n'ihì na unu chere na unu ga-esite na ha nwee ndụ ebighị ebi maọbụ ha na-agba ama banyere m. <sup>40</sup> Ma unu jurụ ibi akwute m ka unu nwee ndụ.

<sup>41</sup> “Anaghị m anabata otuto nke ụmụ mmadụ.

<sup>42</sup> Ma amatara m na unu enweghị ihunanya Chineke n'obi unu. <sup>43</sup> Abịala m n'aha Nna m ma unu anabataghị m. Ma ọ buru na onye ozo abia n'aha nke onwe ya, unu ga-anabata ya. <sup>44</sup> Olee otu unu ga-esi kwere ebe unu na-anara otuto site n'aka ibe unu, ma unu adighi achọ otuto nke si n'aka onye naanị ya bụ Chineke?

<sup>45</sup> “Unu echela na m ga-ebo unu ebubo n'ihu Nna ahụ. Onye ga-ebo unu ebubo bụ Mosis, bụ onye unu tukwasiri obi na ya. <sup>46</sup> Ọ buru na unu kwenyeere Mosis, unu gakwara ekwere na m, n'ihì na o dere banyere m. <sup>47</sup> Ma ebe unu na-ekweghị n'ihe o dere, olee otu unu ga-esi kwere n'ihe m kwuru?”

## 6

### *Jisọs azuọ puku mmadụ ise*

<sup>1</sup> Mgbe nke a gasiri, Jisọs gafere n'ofe nke ozo nke osimiri Galili (nke a na-akpọkwa osimiri Tiberias). <sup>2</sup> Oke igwe mmadụ sooro ya, n'ihì na ha huru oru ebube o na-aru n'ahu ndi oria. <sup>3</sup> Jisọs rigooro n'elu ugwu ndu ala ya na ndi n-eso uzo ya. <sup>4</sup> N'oge a, mmemme oriri Ngabiga ndi Juu na-abia nso.

<sup>5</sup> Mgbe Jisọs leliri anya elu hụ oke igwe mmadụ na-abịakwute ya, ọ sịrị Filip, “**Olee ebe anyị ga-azụta achịcha ndị a ga-ata?**” <sup>6</sup> Ọ jurụ nke a naanị iji nwalee ya, ya onwe ya mararị ihe ọ ga-eme.

<sup>7</sup> Filip zara ya, “Ugwọ ọrụ ọnwá isii agaghị ezú izụta achịcha nke onye ọbụla n’ime ha ga-atatu naanị ihe ntakịrị.”

<sup>8</sup> Onye ọzọ n’ime ndị na-eso ụzọ ya bụ Andru, nwanne Saimon Pita, kwupụtara, <sup>9</sup> “Otu nwan-takịrị nwoke nọ n’ebe a nwere ogbe achịcha balị ise, na azụ abụọ, ma gini ka ha bụ n’etiti igwe mmadụ ha otu a?”

<sup>10</sup> Jisọs sịrị, “**Meenụ ka ndị mmadụ ndị a nọdụ ala.**” E nwere otutu ahijia n’ebe ahụ, umu nwoke nọdurụ ala, ha di ihe ruru puku mmadụ ise. <sup>11</sup> Ya mere, Jisọs weere achịcha ahụ nye ekele, kee ha ndi niile nọdurụ ala di ka ha siri choo. O jikwa azu ahụ mee otu ihe ahụ.

<sup>12</sup> Mgbe ha niile rijuchara afo, ọ siri ndi na-eso ụzọ ya, “**Tutukotanu iberibe niile foduru, ka ihe obula hapu ila n’iyi.**” <sup>13</sup> Ya mere, ha tutukotara ha, kpojuo nkata iri na abuo, bu iberibe si n’ogbe achịcha balị ise nke ndi ahụ rifofo.

<sup>14</sup> Mgbe ndi mmadụ ahụ huru ihe iribama ahụ, o mere ha bidoro na-asị, “N’eziokwu, onye a bu onye amuma ahụ nke ga-abia n’ime uwa.”

<sup>15</sup> Mgbe Jisọs matara na ha chofo ibia dokpuru ya n’ike chie ya eze, ọ hapuru ha ga n’ugwu naanị ya, n’onwe ya.

### *Jisọs agaa ije n’elu mmiri*

<sup>16</sup> Mgbe o ruru n’uhuruchi, ndi na-eso ụzọ ya ridara gaa n’onu mmiri, <sup>17</sup> ebe ha banyere n’otu

ugbo mmiri, malite igabiga osimiri gawa n’ofe Kapanom. N’oge a ochichiri agbaala ma Jisos aloghachikwutebeghi ha. <sup>18</sup> Ebili mmiri maliri elu n’ihi n’oke ifufe bidoro na-eфе. <sup>19</sup> Ha akwoola ugbo ihe dika kilomita ise maobu isii, mgbe ha huru Jisos ka o na-aga ije n’elu mmiri ahụ na-abia nso n’ugbo mmiri ha. Oke egwu tukwara ha. <sup>20</sup> Ma o siri ha, “**Unu atula egwu. O bu m.**” <sup>21</sup> Mgbe ahụ, ha nabatara ya n’ime ugbo ahụ, o dikwaghi anya ugbo ha biaruru n’elu ala ebe ha na-aga.

<sup>22</sup> N’echi ya, igwe mmadu ahụ noduru n’ofe ozo nke onu mmiri ahụ choputara na o bu naani otu ugbo mmiri nta biara n’ebe ahụ, na Jisos esoghi ndi na-eso uzo ya banye n’ime ya, kama na o bu naani ndi na-eso uzo ya ka ugbo mmiri ahụ buuru puo. <sup>23</sup> Mgbe ahụ ufodu ugbo mmiri si Tiberias biara kwusi nso nso ebe ahụ ndi mmadu no rie achicha mgbe Onyenwe anyi nyechara ekele maka ya. <sup>24</sup> Ma mgbe igwe mmadu ahụ ghotara na Jisos na ndi na-eso uzo ya anoghi n’ebe ahụ, ha banyere n’ugbo mmiri nta ndi ahụ kwofee gawa Kapanom icho Jisos.

### *Jisos achicha nke ndu*

<sup>25</sup> Mgbe ha huru ya n’ofe ozo nke osimiri ahụ, ha siri ya, “Onye ozizi, olee mgbe i jiri bia n’ebe a?”

<sup>26</sup> Jisos siri ha, “**N’ezie, n’ezie agwa m unu, ihe unu ji na-achọ m abughi n’ihi na unu huru ihe iribama m mere, kama na unu riri achicha rijuokwa afo.**” <sup>27</sup> Unu adogbula onwe unu maka nri nke na-emebi emebi, kama maka nri nke na-adigide ruo ndu ebighi ebi, bu nke Nwa nke

Mmadụ ga-enye unu. N'ihì na Chineke Nna akakwasịla ya akara nkwado ya.”

<sup>28</sup> Mgbe ahụ, ha sịrị, “Gịnị ka anyị ga-eme ijì ruo ọrụ Chineke?”

<sup>29</sup> Jisọs zara sị ha, “Ọrụ Chineke bụ nke a, ikwere n'onye ahụ o zitere.”

<sup>30</sup> Ya mere ha sịrị ya, “Olee ihe ịrịbama ị ga-egosi anyị nke anyị ga-ahụ ma kwere na gị? Kedu ọrụ ị ga-arụ? <sup>31</sup> Nna nna anyị ha riri mánà n'ọzara; dị ka e dere ya n'akwụkwọ nsọ sị, ‘O sitere n'eluigwe nye ha achịcha ka ha rie.’\*”

<sup>32</sup> Jisọs sịrị ha, “N'ezie, n'ezie agwa m unu, ọ bughị Mosis nyere unu achịcha ahụ site n'eluigwe, kama ọ bụ Nna m na-enye unu ezi achịcha ahụ site n'eluigwe. <sup>33</sup> N'ihì na achịcha Chineke bụ nke ahụ si n'eluigwe rịdata, na-enyekwa ụwa ndụ.”

<sup>34</sup> Ha sịrị ya, “Nna anyị ukwu, nye anyị ụdị achịcha a site ugbo a gawa.”

<sup>35</sup> Jisọs sịrị ha, “Abụ m achịcha ahụ na-enye ndụ. Onye ọbụla na-abiakwute m, agụụ agaghị agụ ya. Onye ọbụla kwa kweere na m, akpịrị agaghị akpọ ya nkụ. <sup>36</sup> Ma agwa m unu, unu ahụla m ma unu ekweghikwa. <sup>37</sup> Onye ọbụla Nna ahụ nyere m ga-abiakwute m, onye ọbụla na-abiakwute m, agaghị m achụpụ ya. <sup>38</sup> N'ihì na esi m n'eluigwe rịdata n'ụwa ime uche onye ahụ zitere m, ọ bughị ime uche nke m. <sup>39</sup> Nke a bụkwa uche onye ahụ zitere m, na o nweghị onye ọbụla o nyere m ga-efunari m, kama m ga-eme ka ha site n'ọnwu bilie n'ubochi ikpeazu. <sup>40</sup> Nke

\* **6:31** 6:31 Ọpụ 16:4; Neh 9:15; Abụ 78:24,25

a bụ uche nke Nna m, na onye ọbụla lere Ọkpara ahụ anya, kwerekwa na ya ga-enweta ndụ ebighị ebi, m ga-emekwa ka o bilie n'ụbọchị ikpeazụ."

<sup>41</sup> N'ihì nke a, ndị Juu bidoro itamu ntamu megide ya n'ihì na ọ sịrị, "Abụ m achịcha ahụ siri n'eluigwe rịdata." <sup>42</sup> Ha sịrị, "Onye a ọ bughị Jisọs, nwa Josef, bụ onye anyị matara nne na nna ya? Oleekwanụ otu o si ekwu ugbu a sị, 'Esi m n'eluigwe rịdata?'"

<sup>43</sup> Jisọs zara sị ha, "Unu atamula n'etiti onwe unu. <sup>44</sup> O nweghị onye nwere ike ibiakwute m ma ọ bughị na Nna ahụ zitere m kpọtara ya, aga m akpọlitekwa ya n'ụbọchị ikpeazụ. <sup>45</sup> E dere ya n'akwukwọ ndị amụma, 'Ha niile ga-abụ ndị Chineke ga-akuziri ihe.'† Onye ọbụla nke gere Nna ahụ ntị ma mụtakwa ihe site na ya na-abiakwute m. <sup>46</sup> O nweghị onye ọbụla hụrụla Nna ahụ kariakwa onye ahụ sitere na Chineke, naanị ya hụrụla Nna ahụ. <sup>47</sup> N'eze, n'ezie agwa m unu, onye ọbụla kwerenụ nwere ndụ ebighị ebi. <sup>48</sup> Abụ m achịcha nke ndụ. <sup>49</sup> Nna nna unu ha riri mánà ahụ n'ime ọzara ma mecha nwụọ. <sup>50</sup> Ma nke a bụ achịcha ahụ nke si n'eluigwe bịa, nke mmadụ puru iri ma ghara inwụ anwụ. <sup>51</sup> Abụ m achịcha dị ndụ nke siri n'eluigwe bịa. Ọ bụrụ na onye ọbụla erie achịcha a, ọ ga-adị ndụ ruo ebighị ebi. Nri a bụ anụ ahụ m, nke m ga-enye maka ndụ nke ụwa."

<sup>52</sup> Mgbe ahụ, ndị Juu bidoro na-arurịta ụka ike n'etiti onwe ha sị, "Olee otu nwoke a ga-esi nye anyị anụ ahụ ya ka anyị rie?"

---

† 6:45 6:45 Ajz 54:13

<sup>53</sup> Jisọs sịrị ha, “N’ezie, n’ezie agwa m unu, naanị ma unu riri anụ ahụ Nwa nke Mmadụ ma ñụọkwa ọbara ya, unu agaghị enwe ndụ n’ime onwe unu. <sup>54</sup> Onye ọbụla riri anụ ahụ m, ñụọkwa ọbara m nwere ndụ ebighị ebi. A ga m akpọlitekwa ya n’ụbọchị ikpeazụ ahụ. <sup>55</sup> N’ihi na anụ ahụ m bụ ezigbo nri, ọbara m bụkwa ezigbo ihe ọnụnụ. <sup>56</sup> Onye ọbụla na-eri anụ ahụ m na-anụkwa ọbara m na-anọgide n’ime m mụ onwe m kwa n’ime ya. <sup>57</sup> Dị ka Nna ahụ dị ndụ zitere m, ana m adịkwa ndụ n’ihi Nna ahụ, otu a ka onye na-eri m ga-adịkwa ndụ site na m. <sup>58</sup> Nke a bụ achicha ahụ si n’eluigwe bịa. Nna nna unu ha riri mánà ma nwụkwaa, ma onye ọbụla na-eri achicha a ga-adị ndụ ruo mgbe ebighị ebi.” <sup>59</sup> O kwuru ihe ndị a mgbe ọ na-akuzi ihe n’ụlọ ekpere dị na Kapanom.

### *Ọtụtụ ndị na-eso ụzọ ya a hapụ Jisọs*

<sup>60</sup> Mgbe ọtụtụ n’ime ndị na-eso ụzọ ya ha nụrụ nke a, ha sịrị, “Nke a bụ ozizi siri ike, onye nwere ike inabata ya?”

<sup>61</sup> Ebe Jisọs matara na ndị na-eso ụzọ ya na-atamu ntamu maka nke a ọ sịrị ha, “Nke a ọ na-ewute unu? <sup>62</sup> Gịnị ka unu ga-ekwu ma ọ bụrụ na unu ahụ Nwa nke Mmadụ ka ọ na-arịgo ebe ọ nọrịi na mbụ. <sup>63</sup> Ọ bụ Mmụọ ahụ na-enye ndụ; anụ ahụ abaghị uru ọbụla, okwu ndị m gwara unu bụ mmụọ bụrụkwa ndụ. <sup>64</sup> Ma n’etiti unu, ọ dị ụfọdụ na-ekwenyeghị.” N’ihi na Jisọs maara site na mmalite ndị ahụ n’ime ha na-ekwenyeghị, matakwa onye ahụ nke ga-arara ya nye. <sup>65</sup> Ọ sịrị, “Ọ bụ nke a mere m jiri gwa unu



na o nweghị onye ọbụla nwere ike ibiakwute m ma ọ buru na Nna m enyeghị ya ike.”

<sup>66</sup> N’ihi nke a, ọtụtụ ndị na-eso ụzọ ya laghachiri azụ, kwusị iso ya.

<sup>67</sup> Jisọs siri mmadụ iri na abụọ ahụ, “Unu chọkwara iso ha puo?”

<sup>68</sup> Saimon Pita zara ya si, “Onyenwe anyị, onye ka anyị ga-agakwuru? Ọ bụ gị ji okwu nke ndụ ebighị ebi. <sup>69</sup> Anyị kweere marakwa na ị bụ Onye Nso nke Chineke.”

<sup>70</sup> Jisọs zara ha, “Ọ bughị m hoputara unu mmadụ iri na abụọ? Ma otu onye n’ime unu bụ ekwensu!” <sup>71</sup> Ọ na-ekwu banyere Judas nwa Saimon Iskariot, onye n’agbanyeghị na ọ bụ otu n’ime mmadụ iri na abụọ ahụ, bụ onye ga-arara ya nye.

## 7

### *Jisọs na umunne ya*

<sup>1</sup> Mgbe nke a gasiri, Jisọs gaghariri na Galili, ma ọ kpachapuru anya hapu iga Judia n’ihi na ndi Juu na-achọ ụzọ igbu ya. <sup>2</sup> Mmemme Ulo ikwu ndi Juu di nso, \* <sup>3</sup> ya mere, umunne ya ndi nwoke siri ya, “Si n’ebe a puo, gaa Judia, ka ndi na-eso ụzọ gi nwe ike ihu oru i na-arụ. <sup>4</sup> N’ihi na o nweghị onye ọbụla choro ibu onye oha mmadu ma, nke na-eme ihe na nzuzo. Ebe o bukwanu na i na-eme ihe ndi a, gosi uwa onwe gi.” <sup>5</sup> N’ihi na ọ buladi umunne ya ekwenyeghi na ya.

\* **7:2** 7:2 Nke a bụ memme ndi Juu ji echeta idi ndu ha biri n’ozara mgbe ha hapuru ala Ijipt.

<sup>6</sup> Jisọs siri ha, “Oge nke m erubeghi, ma oge nke unu no n’ebe a mgbe niile. <sup>7</sup> Uwa enweghi ike ikpo unu asi, ma o kporo m asi n’ihi na ana m agba ama megide ya n’oru ya joro njo. <sup>8</sup> Unu onwe unu gaanu na mmemme ahụ, agaghi m aga mmemme a n’ihi na oge m erubeghi.” <sup>9</sup> Mgbe o kwusiri nke a, o nogidere na Galili.

<sup>10</sup> Ma otu o di, mgbe umunne ya gawara mmemme ahụ ya onwe ya gakwara. O gaghi ebe mmadu niile ga-ahụ ya kama o gara na nzuzo. <sup>11</sup> Na mmemme ahụ ndi Juu no na-ele anya ma na-ajughari si, “Olee ebe o no?”

<sup>12</sup> E nwere oke ntamu n’etiti igwe mmadu ahụ banyere ya. Ndi ufodu na-asi, “O bu ezigbo mmadu.”

Ndi ozo na-asi, “Mba, o na-eduhie igwe mmadu.” <sup>13</sup> Ma o nweghi onye obula kwulitere okwu maka ya n’ihu oha n’ihi egwu ndi Juu.

### *Jisọs a kuzie ihe na mmemme ahụ*

<sup>14</sup> Mgbe o ruru n’etiti mmemme ahụ, Jisọs banyere n’ime ulonso ukwu ma bido ikuzi ihe. <sup>15</sup> Site n’oke mgbagwoju anya, ndi Juu juritara onwe ha si, “Olee otu nwoke a siri nweta amamihe di otu a ebe o bu na o nwebeghi onye kuziri ya ihe obula?”

<sup>16</sup> Jisọs zara ha, “Ozizi m abughi nke m, kama o bu nke onye ahụ zitere m. <sup>17</sup> Onye obula na-achọ ime uche Chineke, o ga-achoputa ma ozizi m o bu nke m ma o sikwanu na Chineke. <sup>18</sup> Ndi ahụ na-ekwu nke onwe ha na-eme nke a iji wetara onwe ha ugwu, ma onye ahụ na-achọ ugwu nke onye zitere ya bu onye eziokwu; o nwekwaghi

ihe ọ̀bụ́la bụ́ ụ́gha banyere ya. <sup>19</sup> Mosis o nyeghị unu iwu? Ma o nweghị onye ọ̀bụ́la n'ime unu na-edebe iwu ahụ. Gịnị mere unu ji achọ igbu m?"

<sup>20</sup> Igwe mmadụ ahụ zara, "Mmụọ ọjọọ bi n'ime gị, onye chọrọ igbu gị?"

<sup>21</sup> Jisọs zara sị ha, "Arurū m otu ọrụ, ma unu niile nọ na mgbagwoju anya. <sup>22</sup> Mosis nyere unu iwu ibi ugwu (n'agbanyeghị na o siteghị na Mosis, kama na nna nna anyị ha), n'ụbọchị izuike unu na-ebikwa mmadụ ugwu. <sup>23</sup> Ọ bụrụ na e nwere ike bie mmadụ ugwu n'ụbọchị izuike ka a ghara imebi iwu Mosis, gịnị mere o ji na-ewute unu na m mere ka ahụ mmadụ zuo oke n'ụbọchị izuike? <sup>24</sup> Kwụsịnụ ikpe ikpe site n'ihe anya na-ahụ, kama na-ekpenụ ikpe ziri ezi."

### *Ọ bụ Jisọs bụ Kraịst?*

<sup>25</sup> N'oge ahụ, ụfọdụ n'ime ndị Jerusalem bidoro na-asị, "Onye a ọ bughị nwoke ahụ ha chọrọ igbu? <sup>26</sup> Lee ka ọ nọ na-ekwu okwu n'ihu mmadụ niile ma o nwekwaghị onye na-agwa ya ihe ọ̀bụ́la. Ọ pụtara na ndiisi amatala n'eziokwu na ọ bụ Kraịst? <sup>27</sup> Ma anyị matara ebe nwoke a siri pụta, mgbe Kraịst ahụ ga-abịa, o nweghị onye ga-amata ebe o siri pụta."

<sup>28</sup> Ma dị ka Jisọs na-ezi ihe n'ime ụlọnsọ ukwuu ahụ, o tiri mkpu sị, "N'ezie, unu maara m, matakwa ebe m siri pụta. Anoghị m n'ebe a na nke onwe m, ma onye ahụ zitere m bụ eziokwu. Unu amaghị ya. <sup>29</sup> Ma amara m ya, n'ihị na esitere m na ya bịa. Ọ bụkwa ya zitere m."

<sup>30</sup> Mgbe ahụ ha choro ijide ya, ma o nweghi onye obula meturu ya aka n'ihi na oge ya erubeghi. <sup>31</sup> Ma otu o di, otutu n'ime igwe mmadu ahụ kweere na ya. Ha siri, "Mgbe Kraist ahụ ga-abia, o ga-arụ oru ebube ozo kariri ndi a nwoke a ruru?"

<sup>32</sup> Ndi Farisii nuru ka igwe mmadu ahụ natamu ntamu n'olu nta banyere ya. Mgbe ahụ ndisi nchaja na ndi Farisii zigara ndi na-eche nche n'ulonso ukwu ahụ ka ha gaa jide ya.

<sup>33</sup> Jisos siri, "Naani nwa oge ka mu na unu ga-anọ, aga m alakwurukwa onye zitere m. <sup>34</sup> Unu ga-achọ m ma unu agaghi achota m. Ebe m na-agakwa unu enweghi ike ibiaru ya."

<sup>35</sup> Ndi Juu siritara onwe ha, "Olee ebe nwoke a choro iga anyi na-agaghi achota ya? O ga-eje ebe ndi nke anyi a chusasiri achulasi bi n'etiti ndi Griik, ka o ga kuziere ndi Griik ihe? <sup>36</sup> Kedu udi okwu bu nke a o na-ekwu si, 'Unu ga-achọ m ma unu agaghi achota m,' na 'Ebe m na-agakwa unu enweghi ike ibiaru'?"

### *Isi iyi mmiri nke ndu*

<sup>37</sup> N'ubochi ikpeazu bukwa ubochi kacha ibe ya nke mmemme ahụ, Jisos guzoro oto jiri oke olu tie mkpu si, "O buru na akpiri na-akpo onye obula nku, ya biakwute m bia nuru mmiri. <sup>38</sup> Onye obula kweere na m, di ka akwukwo nso kwururi, isi iyi mmiri nke ndu ga na-asoputa site n'ime afo ya." <sup>39</sup> O kwuru nke a banyere Mmuo ahụ ndi kwere na ya ga-anata. Tutu ruo oge ahụ, e nyebeghi Mmuo ahụ, n'ihi na e nyebeghi Jisos otuto.

<sup>40</sup> Mgbe ha nuru nke a, ufodu n'ime igwe mmadu ahụ siri, "N'eziokwu onye a bu onye amuma ahụ."

<sup>41</sup> Ndi ozọ siri, "Ọ bu Kraist ahụ."

Ma ndi nke ozọ sikkwara, "N'ezie Kraist ahụ, ọ ga-esi na Galili puta? <sup>42</sup> Ọ bu na akwukwo nsọ ekwughị na Kraist ga-esi n'agburu Devid puta, na Betlehem bu obodo Devid?" <sup>43</sup> Ya mere nkewa daputara n'etiti igwe mmadu ahụ n'ihi ya. <sup>44</sup> Ufodu chorọ ijide ya ma ọ dighi onye obula meturu ya aka.

### *Ekweghi ekwe nke ndi ndu ndi Juu*

<sup>45</sup> Mgbe ahụ, ndi nche ulonso ukwu loghachiri n'ebe ndiisi nchujaja na ndi Farisii no, ndi siri ha, "Gini mere unu akputaghi ya?"

<sup>46</sup> Ha zara, "Anyi ahubeghi onye kwuru okwu di ka nwoke a."

<sup>47</sup> Ndi Farisii zara ha, "Unu esorola buru ndi a ghogburu? <sup>48</sup> Ọ di onye obula n'ime ndiisi maobu n'ime ndi Farisii tukwasiri ya obi? <sup>49</sup> E e! Kama igwe mmadu ndi a na-amaghi iwu bu ndi a buru onu."

<sup>50</sup> Nikodimos, otu n'ime ha bu onye biakwutere ya na mbu siri ha, <sup>51</sup> "Iwu anyi ọ na-ama mmadu ikpe, ma ọ buru na o bughi uzọ nuta okwu n'onu ya, ichoputa ihe onye ahụ na-eme?"

<sup>52</sup> Ha zaghachiri ya si, "Gi onwe gi, i sokwa na ndi si Galili puta? Nyochaa nke oma, i ga-achoputa na onye amuma obula agaghi esi na Galili puta."

[Akwwkwọ ndị mbụ na ọtụtụ ndị ochie gbara akaebe enweghị amaokwu nke iri ise na atọ n'akwwkwọ Jọn isi nke asaa ruo Jọn isi asatọ amaokwu nke iri na otu Jọn 7:53–8:11. Ụfọdụ akwwkwọ na-edebanye amaokwu ndị a, n'ebe o zuruoke maọbụ ụfọdụ n'ime ya, ma o buru na ha edechaa Jọn isi asaa amaokwu nke iri atọ na isii, Jọn 7:36, Jọn 21:25, Luk 21:38 maọbụ Luk 24:53.]

<sup>53</sup> *Mgbe ahụ, onye obula n'ime ha lara n'ulo ya.*

## 8

<sup>1</sup> *Ma Jisọs rigooro n'Ugwu Oliv.*

<sup>2</sup> *N'isi ututu echi ya, o biara ozo n'ulonso ukwu ebe otutu mmadu biakwutere ya. O noduru ala malite ikuziri ha ihe. <sup>3</sup> Ndi ozizi iwu na ndi Farisii dokputara otu nwanyi ha jidere n'ikwa iko. Ha mere ka o guzo n'ihu igwe mmadu ahụ niile. <sup>4</sup> Ha sirị ya, "Onye ozizi, anyi jidere nwanyi a ka o na-akwa iko. <sup>5</sup> N'iwu, Mosis nyere anyi ikike ka e jiri okwute tugbuo onye mere ihe di otu a. Gini ka i nwere ikwu banyere nke a?" <sup>6</sup> Ha kwuru nke a iji nwalee ya, iji nweta ihe ha ga-eji ebo ya ebubo.*

*Ma Jisọs hulatarara ala were mkpisiaka ya dee ihe n'ala. <sup>7</sup> Mgbe ha nogidere na-aju ya ajuju, o biliri si ha, "Onye obula n'ime unu na-emebeghi mmehie obula, ya buru uzọ tuọ ya nkume." <sup>8</sup> Ozo, o hulatakwarara ala malite ide ihe o na-edede n'ala.*

<sup>9</sup> *Mgbe ha nuru nke a, ha niile n'otu n'otu, malite n'onye okenye ha, sitere n'ebe ahụ puo. N'ikpeazu, o foduru naani Jisọs na nwanyi ahụ, ebe o guzoro n'ihu ya. <sup>10</sup> Jisọs guzoro otọ juo ya*

si, “Nwanyị, oleekwanụ ha? Ọ dịghị onye mara gị ikpe?”

<sup>11</sup> Ọ sịrị, “O nweghị onye ọbụla Onyenwe anyị.”

Jisọs sịrị ya, “Mụ onwe m amakwaghị gị ikpe: Gawa, kama emehiekwala ọzọ.”

*Jisọs ihè nke ụwa*

<sup>12</sup> Ọzọ, Jisọs gwara ha sị, “Abụ m ihe nke ụwa. Onye ọbụla na-eso m agaghị ejegharị n’ọchịchiri, kama ọ ga-enwe ihè nke ndụ.”

<sup>13</sup> Ndi Farisii sịrị, “Ị na-agbara onwe gị ama! Ya mere ama ị na-agbara onwe gị abughị ezie.”

<sup>14</sup> Ma Jisọs zara sị, “A sịkwari na mụ na-agbara onwe m ama, ama m na-agba bụ eziokwu. N’ihi na-amara m ebe m si bịa, marakwa m ebe m na-aga. Ma unu aghotaghị ebe m si bịa, maọbụ ebe m na-aga. <sup>15</sup> Unu na-ekpe ikpe dị ka mmadụ; ma ekpeghị m onye ọbụla ikpe. <sup>16</sup> Ma ọ burụ na m ekpe ikpe, ikpe m bụ eziokwu n’ihi na ọ bughị naani m nọ, kama ọ bụ mụ na Nna m, onye zitere m. <sup>17</sup> E dere n’iwu unu sị, ‘ama mmadụ abụọ gbara bụ eziokwu.’ <sup>18</sup> Ana m agba ama banyere onwe m. Nna m, onye zitere m, na-agbakwa ama banyere m.”

<sup>19</sup> Mgbe ahụ ha jurụ ya, “Olee ebe Nna gị nọ?”

Jisọs zara, “Unu amaghị m, unu amakwaghị Nna m. Ọ burụ na unu matara m unu ga-amatakwa onye Nna m bụ.” <sup>20</sup> Okwu ndi a niile ka o kwuru n’ụlọnsọ ukwu ha, mgbe ọ na-akuzi ihe na mpaghara ụlọ ahụ ebe a na-adọba onyinye. Ma ọ dịghị onye ọbụla jidere ya n’ihi na oge ya erubeghị.

*Jisọs ekwuo banyere ọnwụ ya*

<sup>21</sup> Ọzọ ọ gwara ha, “Aga m ahapụ unu, unu ga-achọ m, ma unu ga-anwụ n’ime mmehie unu. Ma unu apughị ịbia n’ebe m na-aga.”

<sup>22</sup> Nke a mere ka ndị Juu na-asị, “Ọ ga-egbu onwe ya? Ọ bụ ya mere o ji sị, ‘Ebe m na-aga unu apughị ịbia?’”

<sup>23</sup> Ma ọ sịrị ha, “Unu si n’ala ma esi m n’elu bia. Unu bụkwa ndị ụwa, ma abụkwaghị m nke ụwa a. <sup>24</sup> A sịrị m unu na unu ga-anwụ n’ime mmehie unu, naanị na unu kwenyere na mụ onwe m, bụ onye ahụ.”

<sup>25</sup> Ha juru ya, “Onye ka ị bụ?”

Jisọs zara sị ha, “Abụ m onye ahụ m gwara unu na m bụ na mbụ. <sup>26</sup> E nwere m ọtụtụ ihe m ga-ekwu n’ikpe unu ikpe. Ma matanụ na onye ahụ zitere m bụ onye eziokwu. N’ihi nke a, ihe niile m nuru site n’ọnu ya ka m gwara ụwa.”

<sup>27</sup> Ọ bụ ihe banyere Nna ya ka ọ na-agwa ha, ma ha aghotaghị ya. <sup>28</sup> Ya mere Jisọs sịrị, “Mgbe unu weliri Nwa nke Mmadụ elu, mgbe ahụ ka unu ga-ama na mụ onwe m bụ ya. Unu ga-amatakwa na ọ dighị ihe m na-eme n’onwe m, kama, dị ka Nna m ziri m ka m na-ekwu ihe ndị a. <sup>29</sup> Onye ahụ nke zitere m na-anonyekwara m. Ọ hapughikwa m mgbe ọbụla, n’ihi na ọ bụ ihe na-amasị ya ka m na-eme mgbe niile.” <sup>30</sup> Mgbe ọ na-ekwu ihe ndị a, ọtụtụ kwenyere na ya.

### *Umụ nke Ebrahim*

<sup>31</sup> Jisọs gwara ndị Juu ndị kwere na ya, “Ọ bụru na unu anogide n’okwu m n’ezie unu ga-abụ ndị na-eso ụzọ m. <sup>32</sup> Unu ga-amatakwa eziokwu ahụ,



eziokwu ahụ ga-emekwa ka unu nwere onwe unu.”

<sup>33</sup> Ha zara ya, “Anyị bụ ụmụ Ebrahim, o nwebeghi oge anyị ji bụrụ ohu onye ọbụla. Olee otu i si na-asị na a ga-eme ka anyị nwere onwe anyị?”

<sup>34</sup> Jisọs zara ha, “N’ezie, n’ezie asị m unu, onye ọbụla na-eme mmehie bụ ohu mmehie. <sup>35</sup> Ohu enwekwaghị ọ̀nọ̀dụ mgbe ọbụla n’ezinaulọ, ma ọkpara nwere ọ̀nọ̀dụ ruo ebighi ebi. <sup>36</sup> Ya mere, ọ bụrụ na Ọkpara ahụ emee ka unu nwere onwe unu n’ezie, unu ga-abụ ndị nwere onwe unu. <sup>37</sup> Ama m na unu bụ ụmụ ụmụ Ebrahim, ma unu na-achọ igbu m n’ihi na okwu m enweghi ọ̀nọ̀dụ n’ime unu. <sup>38</sup> Ana m ekwu ihe m hụrụ n’ebe Nna m nọ, ma unu na-eme ihe unu nūrụ site n’aka nna unu.”

<sup>39</sup> Ha zara ya, “Ebrahim bụ nna anyị.”

Jisọs siri ha, “Ọ bụrụ na unu bụ ụmụ Ebrahim, unu gara na-arụ ọrụ Ebrahim rūrụ. <sup>40</sup> Ma unu na-achọ igbu m, bụ onye gwara unu eziokwu ahụ m nūrụ n’ebe Chineke nọ. Ebrahim emeghi otu a. <sup>41</sup> Unu na-arụ ọrụ nna unu rūrụ.”

Ha siri ya, “Anyị abughị ụmụ a mūrụ site n’ikwa iko; naanị Chineke ya onwe ya bụ otu Nna anyị nwere.”

### *Umụ nke Ekwensu*

<sup>42</sup> Jisọs gwara ha, “Ọ bụrụ n’ezie na Chineke bụ Nna unu, unu ga-ahụ m n’anya, n’ihi na ọ bụ Chineke zitere m. Abiaghị m site n’ike aka m.

<sup>43</sup> Gini mere unu adighi aghota ihe m na-ekwu? Ọ bụ na unu enweghi ike inabata okwu m.

<sup>44</sup> Unu bụ ụmụ nke nna unu ekwensu. Uche unu

bụ imezu ihe nke nna unu na-achọ. Ọ bụ ogbu ọchụ site na mbụ. Ọ dighị ejigide eziokwu n'ihị na eziokwu adighị n'ime ya. Mgbe ọ na-ekwu okwu ugha, ọ na-ekwu dị ka ọdịdị ya siri dị, n'ihị na ọ bụ onye ugha burukwa nna nke ugha. <sup>45</sup> Ma n'ihị na m na-ekwu eziokwu, ọ bụ ya mere unu ekwenyeghị na m. <sup>46</sup> O nwere onye n'ime unu puru itu m mmehie m n'ihu? Ọ buru na m na-ekwu eziokwu, gini mere unu ekwenyeghị na m? <sup>47</sup> Onye ọbụla sitere na Chineke na-anụ ihe Chineke na-ekwu. Ihe kpatara unu adighị anụ bụ maka unu abughị ndị nke Chineke.”

### *Jisọs na Ebrahim*

<sup>48</sup> Ndị Juu zara sị, “Anyị e kwughị eziokwu mgbe anyị siri na ị bụ onye Sameria, na mmụọ ojọọ bikwa n'ime gị?”

<sup>49</sup> Jisọs zagbachiri, “Mmụọ ojọọ ọbụla adighị n'ime m, kama ana m asopuru Nna m, ma unu adighị asopuru m. <sup>50</sup> Anaghị m achọ otuto nke onwe m, kama ọ dị onye nke na-achọ ya. Ọ bukwa ya bụ onye ikpe. <sup>51</sup> N'ezie, n'ezie, agwa unu, onye ọbụla na-edebe okwu m agaghị anwu ọzọ.”

<sup>52</sup> Mgbe ahụ ndị Juu siri ya, “Anyị maara ugbu a na mmụọ ojọọ bi n'ime gị. Ebrahim nwuru anwu ya na ndị amuma, ma gị onwe gị na-asị na onye ọbụla kwere na gị agaghị anwu ruo mgbe ebighị ebi. <sup>53</sup> Ị dị ukwuu karịa nna anyị Ebrahim? Ọ nwuru, ma ndị amuma nwukwara. Onye ka ị na-eche na ị bụ?”

<sup>54</sup> Jisọs zara, “Ọ buru na m etoo onwe m, otuto m bụ ihe efu, Nna m, onye unu na-asị na ọ bụ

Chineke unu, bụ onye na-eto m. <sup>55</sup> Amaara m onye o bụ n'agbanyeghi na unu amaghi ya. Aga m abụ onye ugha ma o buru na m ga-asị na-amaghi m onye o bụ. Amaara m ya na-edebekwa okwu ya. <sup>56</sup> Nna unu Ebrahim nuriiri onu mgbe o chetara na o ga-ahụ ubochi m; o huru ya ma nuriakwa onu."

<sup>57</sup> Ndị Juu siri ya, "I gbabeghi iri afọ ise ma i hula Ebrahim?"

<sup>58</sup> Jisọs siri ha, "N'ezie, n'ezie agwa m unu, tupu amuo Ebrahim, mu onwe m no ya." <sup>59</sup> Ya mere, ha tutulitere nkume itu ya, ma Jisọs zoro onwe ya, sitekwa n'ulonso ukwu ahụ puo.

## 9

### *Jisọs agwoọ onye isi*

<sup>1</sup> Mgbe o na-agafe, o huru otu nwoke kpuru isi site n'afọ nne ya. <sup>2</sup> Ndị na-eso uzo ya juru ya si, "Onye ozizi, onye mehiere? Nwoke a ka o bụ ndi muru ya, nke mere e ji muo ya n'isi?"

<sup>3</sup> Jisọs siri, "Nwoke a emehieghi, ndi muru ya emehiekwaghi, kama o kpuru isi ka oru Chineke puta ihè na ndu ya. <sup>4</sup> Anyi aghaghi iru oru onye ahụ zitere m, mgbe chi ka di, anyasi na-abia mgbe o nweghi onye puru iru oru. <sup>5</sup> Di ka m no n'uwa, Abụ m ihè nke uwa."

<sup>6</sup> Mgbe o kwusiri nke a, o busara onu mmiri asu n'ala gwakota ya na aja, werekwa aja ahụ tee nwoke ahụ n'anya. <sup>7</sup> O gwara ya, "Gaa n'odo mmiri Sailom saa ihu gi" (nke a putara "Zitere"). O gara saa ihu ya, loghachita na-ahụ uzo.

<sup>8</sup> Ndi agbataobi ya na ndi n'ahụ ya n'oge gara aga ka ọ na-arịọ arịrịọ siri, "Nke a, ọ bughị nwoke ahụ na-anọdụ ala na-arịọ arịrịọ?" <sup>9</sup> Ufodu na-asị, "Ọ bụ ya."

Ma ndi ọzọ na-asikwa, "Ọ bughị ya. Ọ bụ onye yiri ya."

Ma ọ na-asị, "Abụ m nwoke ahụ."

<sup>10</sup> Ha na-asị ya, "Olee otu anya gi siri meghee?"

<sup>11</sup> Ọ zara, "Nwoke a na-akpo Jisọs gwakọtara urọ tee m n'anya. Ọ gwara m si, 'Gaa saa ihu gi n'odo mmiri Sailom.' A gara m saa onwe m, malitekwa ihu ọzọ."

<sup>12</sup> Ha siri ya, "Olee ebe nwoke ahụ nọ?"

Ọ siri, "Amaghi m."

### *Ndi Farisii emee nchoputa maka ogwugwo ahụ*

<sup>13</sup> Ha dutere nwoke ahụ kpuru isi na mbu n'ihu ndi Farisii. <sup>14</sup> Ma ọ bụ n'ubochi izuike ka Jisọs gwakọtara aja, jiri ya meghe anya ya. <sup>15</sup> Ya mere, ndi Farisii juru ya otu o si bido ihu ọzọ. Ọ siri ha, "Ọ gwakọtara aja tee m n'anya, a sakwara m ihu ma ugbo a ana m ahụ ọzọ."

<sup>16</sup> Ufodu ndi Farisii siri, "Nwoke a esiteghi n'ebe Chineke nọ bịa, n'ihi na ọ dighi edebe ubochi izuike."

Ma ndi ọzọ na-asị, "Olee otu onye mmehie gae si ruo oru iribama ndi di otu a?" Nkewa diri n'etiti ha.

<sup>17</sup> Ya mere, ha siri nwoke ahụ kpuru isi, "Gini ka i nwere ikwu banyere ya? Ọ bụ anya gi ka o meghere."

Ọ siri, "Ọ bụ onye amuma."

18 Ma ndi Juu ahụ ekweghị na nwoke a bụ onye kpuru ìsì na mbụ, nke e mere ka ọ hụ ụzọ, tutu ruo mgbe ha kpọrọ ndị mụrụ ya. 19 Ha juru ha si, “Onye a ọ bụ nwa unu, onye unu na-asị na o kpuru ìsì site n’oge a mụrụ ya? O si aña ahụ ụzọ ugbu a?”

20 Ndi mụrụ ya zara, “nke a bụ nwa anyị. Anyị matakwar na o kpuru ìsì site n’oge anyị mụrụ ya. 21 Ma otu o si ahụ ụzọ ugbu a maọbụ onye meghere anya ya, anyị amaghị. Juonụ ya. O bụ dimkpa, ya zara onụ ya.” 22 Ihe a ka ndi mụrụ ya kwuru n’ihi na ha na-atụ egwu ndi Juu. Ndi kpebirila na ọ buru na onye obula ekwuo na Jisọs bụ Kraist ahụ, ha ga-achupu onye ahụ site n’ulo ekpere ha. 23 Nke a mere ndi mụrụ ya jiri si, “O bụ dimkpa, unu juo ya.”

24 Ha kpọrọ nwoke a nke ugboro abuo, bụ onye ahụ kpuburu ìsì, si ya, “Nye Chineke otuto. Anyi maara na nwoke a bụ onye mmehie.”

25 O zara, “Amaghị m maobu onye mmehie ma o bughị. Ma otu ihe ka m maara, ekpuru m ìsì na mbu ma ugbu a ana m ahụ ụzọ.”

26 Ha siri ya, “Gini ka o mere gi? Olee otu o si meghe anya gi?”

27 O zara ha, “Agwala m unu ihe niile, ma unu achoghị ikwere. Gini mere unu ji choo inu ya ozo? Unu chokwara igho ndi na-eso ụzọ ya?”

28 Ha bigboro ya si, “Gi onwe gi burukwa onye na-eso ụzọ ya! Anyi bu ndi na-eso ụzọ Mosis. 29 Anyi mara na Chineke gwara Mosis okwu, ma gbasara nwoke a, anyi amaghị ebe o siri bia.”

<sup>30</sup> Nwoke ahụ zaghachiri sị ha, “Ma otu ọ di, nke a bụ ihe ịtụnanya! Unu amaghị ebe o siri bia ma o meghere anya m. <sup>31</sup> Anyị mara na Chineke adighi ege ndi mmehie nti, ma ọ na-ege nti onye na-atụ egwu ya na onye na-eme uche ya. <sup>32</sup> Site na mgbe e kere ụwa, ọ dibeghi onye a nuru na o meghere anya onye kpuru isi. <sup>33</sup> Ọ buru na nwoke a esiteghi n’ebe Chineke no, ọ gaghị enwe ike ime ihe obula.”

<sup>34</sup> Ha zara sị ya, “Gị onye a muru n’ime mmehie, i na-achọ ikuziri anyi ihe?” Ha chupuru ya n’ezi.

*Ikpu isi nke ime mmuo*

<sup>35</sup> Jisọs nuru na ha achupula ya n’ezi, ma mgbe ọ chotara ya, ọ siri ya, “**I kweere na Nwa nke Mmadu?**”

<sup>36</sup> Ọ zara sị, “Onyenwe m, ọ bụ onye? Gwa m ka m nwe ike ikwere na ya.”

<sup>37</sup> Jisọs siri ya, “**I hula ya ugbu a; onye gi na ya na-ekwurita okwu bu onye ahụ.**”

<sup>38</sup> Ọ siri, “Onyenwe m, ekwela m.” Ọ kporo isiala nye ya.

<sup>39</sup> Jisọs siri, “**Ọ bụ n’ihi ikpe ka m ji bia n’ụwa, ka ndi na-adighi ahụ ụzọ bido ihu ụzọ, na ka ndi na-ahụ ụzọ ghọọ ndi kpuru isi.**”

<sup>40</sup> Mgbe ufodu ndi Farisii no nso n’ebe ahụ nuru nke a, ha siri ya, “Anyi onwe anyi, anyi bukwa ndi kpuru isi?”

<sup>41</sup> Jisọs siri ha, “**Ọ buru na unu kpuru isi, ikpe omuma mmehie agaghị ama unu, ma ugbu a ebe unu si na unu na-ahụ ụzọ ikpe omuma unu na-adigide.**”

# 10

## *Onye ọzuzu aturu na igwe aturu ya*

<sup>1</sup> “N’ezie, n’ezie, agwa m unu, onye ọbula na-adighi esite n’onu uto aba n’ogba aturu kama o na-ari elu ka o site n’elu ulo ahụ wufee, bu onye ohi burukwa onye na-apunara mmadu ihe.

<sup>2</sup> Onye na-esite n’onu uto abanye bu onye ọzuzu aturu. <sup>3</sup> Onye nche onu uto na-emeghere ya uto, aturu ya na-anukwa olu ya. O na-akpo aturu nke ya aha, ma duru ha puo. <sup>4</sup> Mgbe o kpoptasiri ndi niile bu nke ya, o na-aga n’ihu ha. Aturu ya na-esokwa ya n’azu n’ihi na ha maara olu ya.

<sup>5</sup> Ha agaghi eso onye obia, kama ha gbaara ya oso. N’ihi na ha amaghi olu onye obia.” <sup>6</sup> Jisos ji ihe yiri ihe gwa ha okwu. Ma ha aghotaghi ihe o no na-agwa ha.

<sup>7</sup> Ozo, Jisos siri, “N’ezie, n’ezie, ana m agwa unu, mu onwe m bu onu uto ogba aturu ahụ.

<sup>8</sup> Ndi niile bira tupu mu onwe m abia bu ndi ohi na ndi na-apunara mmadu ihe n’ike. Umụ aturu anakwaghi ha nti. <sup>9</sup> Mu onwe m bu uto. Onye obula sitere na m banye, a ga-azoputa ya. O ga na-apu na-abata na-achotakwa nri. <sup>10</sup> Onye ohi na-abia naani ka o zuo ohi, gbuo ma bibiekwa; abia m ka ha nwe ndu ma nwebigakwa ya oke.

<sup>11</sup> “Mu onwe m bu onye ọzuzu aturu oma. Ezi onye ọzuzu aturu na-atogbo ndu ya n’ihi aturu ya. <sup>12</sup> Onye e goro oru, nke na-abughi onye nche aturu, onye aturu na-abughi nke ya, o na-ahapu ha gbaa oso mgbe o huru agu ka o na-abia; mgbe ahụ agu na-achuso aturu ahụ chusasia ha.

<sup>13</sup> Onye e goro oru na-agbapu, n’ihi na o bu onye

e goro ọrụ, ọ naghị echegbu onwe ya banyere aturụ ndị ahụ.

<sup>14</sup> “Abụ m onye ọzụzụ aturụ ọma; amaara m aturụ m, aturụ nke m makwaara m. <sup>15</sup> Dị ka Nna ahụ maara m, mụ onwe m makwa Nna ahụ. Ana m atọgbọ ndụ m n’ihi aturụ ahụ. <sup>16</sup> Enwere m ụmụ aturụ ọzọ ndị na-anọghị n’ogba aturụ a. Aghaghị m ikpobatakwa ha. Ha onwe ha ga-anụ olu m, a ga-enwekwa otu igwe aturụ na otu onye ọzụzụ aturụ. <sup>17</sup> Maka nke a ka Nna jiri hụ m n’anya, n’ihi na ana m atọgbọ ndụ m, ka m wereghachikwa ya ọzọ. <sup>18</sup> O nweghị onye ọbụla pụrụ inara m ya, kama ana m atọgbọ ya n’ike nke onwe m. Enwere m ikike itọgbọ ya, nweekwa ikike iwereghachi ya ọzọ. Anatarara m iwu a site n’aka Nna m.”

<sup>19</sup> Ọzọkwa, nkewa batara n’etiti ndị Juu n’ihi okwu ndị a. <sup>20</sup> Ọtụtụ n’ime ha na-ekwu, “Ọ bụ onye mmuọ ojoọ na-achị ya, onye isi mebiri. Ọ bara uru ige ya ntị?”

<sup>21</sup> Ma ndị ọzọ na-ekwu, “Okwu ndị a adighị ka nke onye mmuọ ojoọ bi n’ime ya. Mmuọ ojoọ o nwere ike ime ka anya onye kpuru isi meghee?”

### *Ekweghị ekwe nke ndị juu*

<sup>22</sup> N’oge ahụ, mmemme icheta mgbe e doro ụlọnsọ ukwu ahụ nsọ ruru na Jerusalem. Ọ bụ oge oke oyi,\* <sup>23</sup> ma Jisọs nọ na-ejeghari n’ụlọnsọ

---

\* **10:22** 10:22 Nke a bụ mmemme icheta ido nsọ e doro ụlọnsọ ukwu ahụ mgbe e wughariri ya n’ihi mmerụ ndị Siria meruru ya. E mere ka anyị mata na ọ bụ onye a na-akpọ Antiokus Efficanis meruru ụlọnsọ ahụ, mgbe o ji ezi chọọ aja n’elu ebe ichu aja ya, dika akwukwo akuko si kọọ ya.



ukwu, n'iba† Solomón. <sup>24</sup> Ndi Juu gbara ya gburugburu si ya, "Ruo ole mgbe ka i ga-edebe anyi n'onodu olileanya? O buru na i bu Kraist ahụ, gwaghee anyi onu."

<sup>25</sup> Jisos zara ha, "Agwara m unu, ma unu ekweghi. Oru m na-aru n'aha Nna m na-agba ama banyere m. <sup>26</sup> Ma unu ekwenyeghi, n'ih na unu esoghi n'igwe aturu m. <sup>27</sup> Aturu m na-anu olu m. Amaara m ha, ha na-esokwa m. <sup>28</sup> Ana m enye ha ndu ebighi ebi. Ha agaghi ala n'iyi. Mmadu obula enwekwaghi ike ipunari ha n'aka m. <sup>29</sup> Nna m onye nyere m ha di ukwu karia ihe niile. O nweghi onye nwere ike inapu ha site n'aka Nna m. <sup>30</sup> Mu na nna m bu otu."

<sup>31</sup> Ndi Juu tutulitekwaru nkume ozo itu ya. <sup>32</sup> Ma Jisos zara ha, "E zila m unu otutu oru oma nke sitere n'aka Nna m, olee nke unu na-acho itu m nkume n'ih ya?"

<sup>33</sup> Ndi Juu zara ya, "Anyi achoghi itu gi nkume n'ih oru oma ndi a, kama n'ih nkwalu na n'ih na gi bu mmadu efu, ma i na-eme onwe gi Chineke."

<sup>34</sup> Jisos zara ha, "Edeghi ya n'iwu unu, si, 'Mu onwe m siru na unu bu chi'?: <sup>35</sup> O buru na a kporo ndi ahụ nabatara okwu Chineke 'chi,' apughikwa imebi ihe e dere n'akwukwo nsọ. <sup>36</sup> Unu na-ekwu na onye ahụ Chineke doro nsọ ma zitekwa ya n'ime uwa na-ekwalu Chineke n'ih na m siru, 'Abu m Okpara Chineke?' <sup>37</sup> Unu ekwenyela na m, ma o buru na o bughu oru Nna m ka m na-aru. <sup>38</sup> Ma o buru na m na-aru ya,

† **10:23** 10:23 Maobu, mgbe ulo ‡ **10:34** 10:34 Abu 82:6

a sịkwari na unu ekweghi na m, kwerenu n'oru ndi a, ka unu nwee ike mata ma ghotakwa na Nna ahụ nọ n'ime m, mụ onwe m nọkwa n'ime Nna ahụ.”<sup>39</sup> Ozoakwa, ha gbaliri ijide ya ma o siri n'aka ha puo.

<sup>40</sup> Mgbe ahụ o laghachiri azu n'ofe osimiri Jodan, bu ebe Jon noro na mbu mee baptizim, ebe ahụ ka o noduru. <sup>41</sup> Otutu ndi mmadu biakwutere ya. Ha na-asị, “Jon arughi oru ihe iribama obula, ma ihe niile Jon kwuru banyere nwoke a bu eziokwu.” <sup>42</sup> Otutu mmadu kwenyekwara na ya n'ebe ahụ.

## 11

### *Onwu Lazaros*

<sup>1</sup> N'oge ahụ, ahụ adighi otu nwoke a na-akpo Lazaros onye Betani, nke bu obodo nta nke Meri na Mata nwanne ya nwanyi. <sup>2</sup> Nke a bu Meri ahụ weere mmanu otite di oke onuahia tee Onyenwe anyi, ma jirikwa agiri isi ya hichaa ukwu ya. O bu nwanne ya nwoke Lazaros bu onye no n'oria. <sup>3</sup> Nke a mere umunne ya nwanyi zigara Jisos ozi si, “Onyenwe anyi, onye ahụ nke i huru n'anya no n'oria.”

<sup>4</sup> Mgbe Jisos nuru ya, o siri, “**Oria a abughi nke onwu kama o bu iji nye Chineke otuto nakwa ka e site na ya nye Okpara Chineke otuto.**” <sup>5</sup> Jisos huru Mata, na nwanne ya nwanyi na Lazaros n'anya. <sup>6</sup> Mgbe o nuru na Lazaros no n'oria, o nokwuru mkpuru ubochi abuo n'ebe ahụ o no. <sup>7</sup> Ya mere, o gwara ndi na-eso uzọ ya, “**Ngwanu ka anyi laghachi azu na Judia.**”

<sup>8</sup> Ma ndị na-eso ụzọ ya siri ya, “Onye ozizi, n’oge nta gara aga ka ndị Juu choro itụ gi nkume. I na-agakwa ebe ahụ ozo?”

<sup>9</sup> Jisọs zara, “O bughị awa iri na abuo di n’otu ehie nke ubochi? Onye na-ejeghari n’ehie anaghi asu ngongo, n’ihi na o na-eji ihè nke uwa a ahụ ụzọ. <sup>10</sup> Ma ndị na-ejeghari n’abalị na-azohie ukwu, n’ihi na ihè adighi n’ime ha.”

<sup>11</sup> Mgbe o kwusiri nke a, o gwakwara ha, “Enyi anyi Lazaros na-arahu ura, ma ana m aga ikpote ya n’ura.”

<sup>12</sup> Ndị na-eso ụzọ ya siri ya, “Onyenwe anyi, o buru na o na-arahu ura, o ga-adị mma.” <sup>13</sup> Ihe Jisọs na-ekwu bu banyere onwu ya ma ha chere na o na-ekwu banyere irahu ura efu.

<sup>14</sup> Mgbe ahụ, Jisọs gwaghere ha onu, “Lazaros anwula. <sup>15</sup> Ma n’ihi unu, obi di m utọ na anoghi m n’ebe ahụ, ka unu nwe ike kwere. Ma bianu ka anyi gakwuru ya.”

<sup>16</sup> Tomos, onye a na-akpo Didimos, gwara ndi na-eso ụzọ ibe ya, “Ka anyi gakwanu ka anyi soro ya nwuo.”

### *Jisọs akasie umunne nwanyi Lazaros obi*

<sup>17</sup> Mgbe Jisọs rutere, o choputara na Lazaros anogharị n’ili ubochi anọ. <sup>18</sup> Betani di Jerusalem nso, ihe di ka kilomita ato. <sup>19</sup> Ma otutu ndi Juu biakwutere Mata na Meri ikasi ha obi n’ihi onwu nwanne ha nwoke. <sup>20</sup> Mgbe ozi obibia Jisọs ruru Mata nti, o gara izute ya, ma Meri noduru n’ulo.

<sup>21</sup> Mata siri Jisọs, “Onyenwe m, a si na i no n’ebe a, nwanne m nwoke agaraghi anwu. <sup>22</sup> Ma

ugbu a, amara m na Chineke ga-enye gi ihe oḅula i riḡoḡo.”

<sup>23</sup> Jisḡs siri ya, “Nwanne gi nwoke ga-ebili ozo.”

<sup>24</sup> Mata siri ya, “Amara m na o ga-ebili ozo n’ubochi mbilite n’onwu n’oge ikpeazu.”

<sup>25</sup> Jisḡs gwara ya, “Mu onwe m bu mbilite n’onwu na ndu. Onye oḅula kwere na m, a sikwari na o nwuru anwu, o ga-adi ndu ozo.

<sup>26</sup> Ma onye oḅula di ndu nke na-ekwere na m agaghi anwu. I kwere nke a?”

<sup>27</sup> O siri ya, “E, Onyenwe m, ekwere m na i bu Kraist ahụ, Okpara Chineke, onye ga-abia n’uwa.”

### *Jisḡs bere akwa*

<sup>28</sup> Mgbe o kwuchara nke a, o gara kpoḡ nwanne ya nwanyi bu Meri, jiri nwayoḡ si ya, “Onye ozizi abiala, o na-akpo gi.” <sup>29</sup> Mgbe o nuru nke a, o biliri oḡisḡ ga zute ya. <sup>30</sup> Ruo mgbe a, Jisḡs abiarutebeghi n’obodo nta ahụ, ma o ka no n’ebe ahụ Mata zutere ya. <sup>31</sup> Ndi Juu no n’ulo na-akasi Meri obi huru ya ka o puru ngwangwa. Ha sochiri ya n’azu n’ihi na ha chere na o na-aga n’ili ibe akwa n’ebe ahụ.

<sup>32</sup> Mgbe Meri rutere n’ebe Jisḡs no, o dara n’ukwu ya si, “Onyenwe m, o buru na i no n’ebe a, nwanne m nwoke agaraghi anwu.”

<sup>33</sup> Mgbe Jisḡs huru ya ka o na-ebe akwa ya na ndi Juu ahụ so ya ka ha na-ebekwa akwa, o meturu ya n’ime mmuḡ ya. O nwere omiiko di ukwu. <sup>34</sup> O siri, “Olee ebe unu liri ya?”

Ha siri ya, “Onyenwe anyi bia ka i hu.”

<sup>35</sup> Jisọs ebee akwa.

<sup>36</sup> Mgbe ahụ ndị Juu na-asị, “Lee ka o si hụ ya n’anya.”

<sup>37</sup> Ma ụfọdụ n’ime ha sịrị, “Nwoke a meghere anya onye kpuru ìsì, ọ garaghị enwe ike mee ka nwoke a hapụ ịnwụ?”

### *Jisọs akpólite Lazarọs site n’ọnwụ*

<sup>38</sup> Ọzọkwa, Jisọs sụrụ ude n’ime onwe ya nke ukwuu, bjarute n’ili ahụ nso. Ili ahụ bụ ọgba e jiri nkume dị ukwuu mechie ọnu ya. <sup>39</sup> Jisọs sịrị, **“Bupunụ nkume ahụ!”**

Ma Mata, nwanne nwanyị onye ahụ nwurụ anwụ, sịrị ya, “Onyenwe anyị, ọ ga na-esi isi ugbu a, n’ihi na nke a bụ abalị anọ ọ nwurụ.”

<sup>40</sup> Ma Jisọs sịrị ya, **“Ọ bụ na m agwaghị gị sị na ọ bụrụ na ị kwere ị ga-ahụ ọrụ ebube Chineke?”**

<sup>41</sup> Ya mere, ha bupurụ nkume ahụ. Jisọs lere anya n’elu sị, **“Nna, ana m ekele gị n’ihi na ị nụla olu m.”** <sup>42</sup> Amaara m na ị na-anụ olu m mgbe niile. Ana m ekwu nke a n’ihi ndị a gbara m gburugburu n’ebe a, ka ha kwere na ọ bụ gị zitere m.”

<sup>43</sup> Mgbe o kwusiri nke a, o jiri oke olu tie mkpu, **“Lazarọs, pụta!”** <sup>44</sup> Onye ahụ nwurụ anwụ pụtara, e jikwa akwa ozu kekọta aka ya na ụkwụ ya, werekwa akwa ichafu kechie ihu ya.

Jisọs sịrị ha, **“Tọpụnụ ya, hapụ ya ka ọ laa.”**

### *Izu igbu Jisọs*

<sup>45</sup> Ọtụtụ ndị Juu bjakwutere Meri bụ ndị hụrụ ihe a o mere, kwere na ya. <sup>46</sup> Ma ụfọdụ n’ime ha lara gaa kọrọ ndị Farisii ihe o mere. <sup>47</sup> Mgbe

ahụ, ndịisi nchụaja na ndị Farisii kpọrọ nzuko ndị Sanhedrin.

Ha na-asị, “Gịni ka anyị ga-eme? N’ihi na nwoke a na-eme ọtutu ihe iribama. <sup>48</sup> O buru na anyị ahapu ya ka o gaa n’ihu, mmadu niile ga-ekwere na ya. Ndi Rom ga-abiakwa, kwatuo ulonso ukwu ma napu anyi obodo anyi.”

<sup>49</sup> Ma otu onye n’ime ha bu Kaifas, onyeisi nchujaja n’afọ ahụ siri ha, “Unu amaghi ihe obula. <sup>50</sup> O bu na unu amaghi na o ka mma ka otu onye nwuo n’ihi mmadu niile, kariya n’obodo anyi niile ga-ala n’iyi.”

<sup>51</sup> Di ka onyeisi nchujaja nke afọ ahụ, o kwughị nke a site n’echiche ya, kama o buru amuma na Jisos ga-anwu n’ihi mba ndi Juu. <sup>52</sup> O bughi n’ihi mba ahụ naani, kama, ka o kpokota umu Chineke ndi gbasara n’ebe niile. <sup>53</sup> Ya mere, site n’ubochi ahụ, ha malitere igba izu otu ha ga-esi gbuo ya.

<sup>54</sup> Ya mere, Jisos kwusiri igaghari ebe ndi Juu ga-ahụ ya. O siri n’ebe ahụ puo gaa n’akuku ozara n’otu obodo nta a na-akpo Ifrem. Ya na ndi na-eso uzọ ya noduru n’ebe ahụ.

<sup>55</sup> Mmemme Ngabiga ndi Juu dikwa nso. Otutu ndi mmadu si n’akuku ala ndi Juu niile bia Jerusalem. Ha biara tutu memme ahụ ebido ka ha mee onwe ha ka ha di ocha. <sup>56</sup> Ha na-achọ Jisos na-ajurita onwe ha n’ime ulonso ukwu ahụ, “Gini ka unu chere? O bu na o gaghi abia na memme a?” <sup>57</sup> Ma n’oge ahụ, ndisi nchujaja na ndi Farisii enyela iwu ka onye obula huru ya bia gwa ha ka ha gaa jide ya.

# 12

## *Meri etee Jisọs Mmanụ*

<sup>1</sup> Ụbọchị isii tupu e mee Mmemme Ngabiga, Jisọs gara Betani bụ obodo Lazaros, onye ahụ ọ mere ka o site n'ọnwụ bilie. <sup>2</sup> N'ebe ahụ, ha siiri Jisọs nri, ọ bụkwa Mata na-eje ozi isi nri ahụ, Lazaros bụ otu onye n'ime ndị sooro ya nọdu na nri ahụ. <sup>3</sup> Mgbe ahụ, Meri weere mmanụ otite dị ọkara lita nke ezigbo naad, mmanụ isi uto dị oke ọnuahia, ọ wụkwasara ya Jisọs n'ụkwụ, jirikwa agịrị isi ya hichaa ụkwụ ya. Nke a mere ka ụlọ ahụ juputa n'isi uto nke mmanụ otite ahụ.

<sup>4</sup> Ma Judas Iskariot, otu n'ime ndị na-eso uto ya, onye ahụ ga-arara ya nye, kwuru, <sup>5</sup> "Gini mere na-ereghị mmanụ otite a narị denari atọ,\* were ego ya nye ndị ogbenye?" <sup>6</sup> O kwughị nke a n'ihi na ihe banyere ndị ogbenye na-emetu ya n'obi kama n'ihi na ọ bụ onye ohi; dị ka onye na-ejide akpa ego ha, mgbe ụfọdu, ọ na-amanye aka n'ego ahụ zubiri ego.

<sup>7</sup> Jisọs siri, "Hapụ ya aka, ọ zutara ya ka ọ na-akwado maka ụbọchị olili m. <sup>8</sup> Unu nwere ndị ogbenye n'etiti unu mgbe niile, ma mụ na unu agaghị anọ mgbe niile."

<sup>9</sup> Ma mgbe igwe ndị Juu nuru na ọ nọ n'ebe ahụ, ha bilara, ọ bughị naanị ka ha hụ ya, kama ka ha hụkwa Lazaros onye o mere ka o si na ndị nwuru anwụ bilie. <sup>10</sup> Ya mere, ndịisi nchụaja gbakwara izu igbukwa Lazaros. <sup>11</sup> N'ihi na ọ bụ

---

\* **12:5** 12:5 Narị denari atọ ruru ụgwọ ọnwá onye ọrụ ga-anata n'otu afọ.

n'ihì ya ka ọtụtụ ndị Juu jì na-ahapụ ha ma na-ekwerekwa na Jisọs.

*Jisọs abia na Jerusalem di ka Eze*

<sup>12</sup> N'echi ya oke igwe mmadụ ahụ ndị bịara mmemme nūrụ na Jisọs na-abia Jerusalem. <sup>13</sup> Ha weere igu nkwa pụọ izute ya na-eti mkpu, "Hozanna!"

"Onye a gọziri agọzi ka onye ahụ bụ nke na-abia n'aha Onyenwe anyị!"†

"Ngọzi dịrị eze Izrel!"

<sup>14</sup> Jisọs hūrụ nwa ịnyinya ibu, nọkwasi n'elu ya, di ka e dere ya,

<sup>15</sup> "Atula egwu, gi ada Zayon!

Lee, eze gi ka o na-abia.

O nọkwasiri n'elu nwa ịnyinya ibu."‡

<sup>16</sup> Na mbụ ndị na-eso ụzọ ya aghotaghi ihe ndi a niile. Ma mgbe e nyesiri Jisọs otuto, ka ha chetara na-edereri ihe ndi a banyere ya, na e mekwara ya rii ihe ndi a.

<sup>17</sup> Igwe mmadụ ahụ bụ ndi ya na ha nọ mgbe o si n'ili kpoputa Lazaros, mee ka o si n'onwu bilie, gara n'ihu na-agba ama ya. <sup>18</sup> Otutu mmadụ puru izute ya n'ihì na ha nūrụ akuko oru ihe iribama niile o ruru. <sup>19</sup> Ya mere, ndi Farisii siritara onwe ha, "Unu ahula na o nweghi ihe unu puru ime, leenu ka uwa niile na-eso ya."

*Jisọs gbara ama onwu ya*

† 12:13 12:13 Abụ 118:25,26 ‡ 12:15 12:15 Zek 9:9



<sup>20</sup> Ma ụfọdụ ndị Griik so n'ime ndị ahụ b́jara ife ofufe n'oge mmemme ahụ. <sup>21</sup> Ha b́iakwutere Filip onye si Betsaida d́ na Galili, gwa ya ś, "Nna aný ukwu, aný chọrọ ihụ Jisọs." <sup>22</sup> Filip pụrụ gaa gwa Andru, ya na Andru sooro gaa gwa Jisọs.

<sup>23</sup> Jisọs zara ś, "Oge awa ahụ eruola mgbe a ga-enye Nwa nke Mmadụ otuto. <sup>24</sup> N'ezie, n'ezie, agwa m unu, ọ b́rụ na mkpụrụ ọka wiiti adagh́ n'ala nwụọ, ọ ga-anọ naań ya. Ma ọ b́rụ na ọ nwụọ, ọ ga-aḿ ọtụtụ mkpụrụ. <sup>25</sup> Nd́ ọb́la h́rụ ndụ ha n'anya ga-atufu ya, ebe nd́ ọb́la kpọrọ ndụ ha aś n'ụwa a, ga-edebe ya ruo mgbe ebigh́ ebi. <sup>26</sup> Onye ọb́la na-ejere m ozi aghagh́ iso m; ebe m nọ ka onye na-ejere m ozi ga-anọkwa. Onye ọb́la na-ejere m ozi ka Nna m ga-asọpụrụ.

<sup>27</sup> "Ugbu a, mkpụrụobi m juputara n'ihe mgbu. Ǵnkwá ka m ga-ekwu, Nna, zọputa m n'awa nke a? Mba! Ọ b́ n'ih́ nke a ka m j́ b́a n'oge awa a. <sup>28</sup> Nna, nye aha ǵ otuto."

Mgbe ahụ, otu olu siri n'eluigwe b́a, "Enyela m ya otuto, m ga-enyekwa ya otuto ọzọ." <sup>29</sup> Igwe nd́ mmadụ guzo n'ebe ahụ, nd́ ńrụ ya na-ekwu, "Ọ b́ egbe eluigwe gbara." Nd́ ọzọ na-así, "Ọ b́ mmụọ ozi na-agwa ya okwu."

<sup>30</sup> Jisọs zara ma ś, "Olu a ab́agh́ n'ih́ m kama ọ b́jara n'ih́ unu. <sup>31</sup> Ugbu a b́ oge a ga-ekpe ụwa a ikpe. Ugbu a ka a ga-achupụ onye ahụ na-ach́ ụwa a. <sup>32</sup> Ma mụ onwe m, mgbe e si n'ụwa welie m elu, aga m adọta mmadụ niile nye onwe m." <sup>33</sup> O kwuru nke a íj́ gosi ụd́ ọnwụ nke ọ gaje ínwụ.

<sup>34</sup> Igwe mmadu ahụ zara ya, “Anyị anụla site n’akwukwo iwu na Kraịst ahụ ga-adi ndu ruo mgbe ebighi ebi. Ma gini mere i ji asi na, ‘**A ghaghi iweli Nwa nke Mmadu elu**’? Onye bu ‘Nwa nke mmadu a’?”

<sup>35</sup> Jisos siri ha, “**Ihe ga-enwuru unu naani nwa oge nta. Jeghari n’ihe a, ugbu a unu nwere ya, tupu ochichiri abiakwasị unu. Onye na-ejeghari n’ochichiri amaghi ebe o na-aga.** <sup>36</sup> **Kwerenu n’ihe ahụ ugbu a unu nwere ya ka unu ghoọ umu nke ihe.**” Mgbe Jisos kwusiri nke a o hapuru ha puo ga zoo onwe ya.

*Ndi Juu gara n’ihu na-ekweghi ekwe ha*

<sup>37</sup> N’agbanyeghi oru iribama niile o ruru n’etiti ha, ha ekwereghị na ya. <sup>38</sup> Nke a bu imezu ihe Aizaya onye amuma kwuru,

“Onyenwe anyi, onye kweere ozi anyi o bukwa n’ahu onye ka e kpugheere ogwe aka Onyenwe anyi?”§

<sup>39</sup> Ma ha enweghi ike kwere, n’ihi na Aizaya kwukwara n’ebe ozo, si,

<sup>40</sup> “O meela ka ha kpuo isi,  
mekwa ka obi ha kpochie  
Ka ha ghara iji anya ha hu uzọ  
maobu jiri obi ha ghotu ihe obula

Ka ha gharakwa ichighari, ka m gwoọ ha.”\*

<sup>41</sup> Aizaya kwuru ihe ndi a n’ihi na o huru ebube ya, ma kwuo banyere ya.

<sup>42</sup> Otu o di, otutu n’ime ndiisi kweere na ya, ma ha ekwuputaghi nke a. N’ihi na ha

§ 12:38 12:38 Aiz 53:1 \* 12:40 12:40 Aiz 6:10

turu egwu na ndi Farisii ga-achupu ha site n'ulo ekpere. <sup>43</sup> N'ih i na ha huru otuto mmadu n'anya kari a otuto Chineke.

<sup>44</sup> Jisos tiri mkpu si, "Onye obula kwere na m, o bugh i na m ka o kwere, kama o bu na onye nke zitere m. <sup>45</sup> N'ih i na onye obula huru m ahula onye nke zitere m. <sup>46</sup> Abiara m n'ime uwa di ka ih e ka onye obula nke kwere na m ghara ino n'ochichiri.

<sup>47</sup> "Ma o buru na onye obula anu okwu m ma ju ime ya, o bugh i m na-ekpe ya ikpe. N'ih i na abiara m izoputa uwa, o bugh i ikpe uwa ikpe. <sup>48</sup> Onye obula juru m ma jukwa okwu m, nwere onye ga-ekpe ya ikpe. Okwu niile m kwuru ga-ama ya ikpe n'ubochi ikpeazu. <sup>49</sup> Okwu ndi a esiteghi n'aka m. Ha sitere n'aka Nna ah u onye zitere m ma nyekwa m iwu ihe m ga-ekwu na otu m ga esi kwuo ya. <sup>50</sup> Ama m na iwu ya bu ndu ebighi ebi, n'ih i ya, ihe obula Nna gwara m ka m na-ekwu."

## 13

### *Jisos asaa ukwu ndi na-eso uzọ ya*

<sup>1</sup> Tupu oge Mmemme Ngabiga eru o, Jisos amatala na oge o ga-ahapu uwa lakwuru Nna ya eruola. O huru ndi nke ya no n'owa n'anya, hukwa ha n'anya ruo ogwugwu.

<sup>2</sup> Mgbe a na-eri nri anyasi, ekwensu etinyelar i ya n'ime obi Judas Iskariot, nwa Saimon ka o rara ya nye. <sup>3</sup> Jisos matara na Nna enyefeela ya ihe niile n'aka. O maara na ya

si n'ebe Chineke nọ bịa, matakwa na ya ga-alaghachikwuru Chineke. <sup>4</sup> Ya mere, o sitere n'oché ọ nọkwasiri bilie ọtọ, yipụ uwe nke elu ya, chiri akwa mmiri e ji ehicha ahụ kee n'ukwu ya. <sup>5</sup> Ọ wụnyere mmiri n'ime efere ịsa aka, bido ịsa ndị na-eso ụzọ ya ụkwụ, jirikwa akwa mmiri ahụ o kere n'ukwu ya na-ehicha ụkwụ ha.

<sup>6</sup> Ọ biakwutere Saimon Pita, onye siri ya, "Onyenwe m, ị ga-asa m ụkwụ?"

<sup>7</sup> Ma Jisọs zara si ya, "Ị ghọtaghị ihe m na-eme ugbu a, ma emesia ị ga-aghota ya."

<sup>8</sup> Pita siri ya, "Ị gaghị asaa m ụkwụ ma ọli."

Jisọs zara ya, "Ọ buru na m asachaghị gi ụkwụ, mụ na gi enweghị oke ọbula."

<sup>9</sup> Saimon Pita siri ya, "Onyenwe m, ọ bughị naanị ụkwụ m ka ị ga-asa, kama saakwa aka m na isi m."

<sup>10</sup> Jisọs siri ya, "Onye ọbula sara ahụ agaghị asakwa ya ọzọ, ọ bu naanị ịsa ụkwụ ya diri ya n'ihi na ahụ ya niile di ọcha. Unu di ọcha, kama ọ bughị unu niile." <sup>11</sup> N'ihi na ọ maarari onye ahụ ga-arara ya nye. Ya mere o ji si, "Ọ bughị unu niile di ọcha."

<sup>12</sup> Mgbe ọ sachasiri ha ụkwụ, o yiiri uwe ya, nọdukwa ala ọzọ, ọ siri ha, "Unu ghọtara ihe m meere unu? <sup>13</sup> Unu na-akpo m Onyenwe unu na Nna unu ukwu, unu mere nke oma n'ihi na nke a ka m bu. <sup>14</sup> Ebe ọ bu na mụ onwe m, bu Nna unu ukwu na Onyenwe unu sachara unu ụkwụ, unu kwesikwara isachakwa ụkwụ ibe unu. <sup>15</sup> Nke a bu ihe nnomi m nyere unu, meenu di ka mụ onwe m mere unu. <sup>16</sup> N'ezie, n'ezie, ohu adighi adi ukwu kari nna ya ukwu, maobu onye e ziri

ozi a karịa onye ziri ya ozi. <sup>17</sup> Ọ bụrụ na unu a mara ihe ndị a, ngozị ga-adịrị unu ma unu mee ha.

*Jisọs agbaa ama maka mgba okpuru ya*

<sup>18</sup> “Anaghị m ekwu maka unu niile, amaara m ndị m họtara. Ma nke a bụ imezu ihe e dere n’akwụkwọ nsọ, ‘Onye mụ na ya na-eriko nri ebiliela megide m.’\* ”

<sup>19</sup> “Ana m agwa unu ugbo a tupu ihe ndị a emee, ka unu kwere na mụ bụ ya mgbe ọ ga-emezu. <sup>20</sup> N’ezie, n’ezie, agwa m unu, onye ọbụla nabatara onye m zitere nabatara m. Onye ọbụla nabatara m nabatakwarara onye zitere m.”

<sup>21</sup> Mgbe Jisọs kwusiri ihe ndị a, o nweghị udo n’ime mmụọ ya. Ọ gbara ama sị, “N’ezie, n’ezie, a sị m unu, na otu onye n’ime unu ga-arara m nye.”

<sup>22</sup> Ndị na-eso ụzọ ya leritara onwe ha anya na-eche n’ime obi ha onye ọ na-ekwu maka ya. <sup>23</sup> Otu n’ime ndị na-eso ụzọ ya nke Jisọs hụrụ n’anya dabere ya nso. <sup>24</sup> Saimon Pita fufeere ya isi, ka ọ, Juọ ya onye ọ na-ekwu maka ya.

<sup>25</sup> Ebe ọ dabere Jisọs nso, ọ siri ya, “Onyenwe anyị, onye ka ọ bụ?”

<sup>26</sup> Jisọs zara, “Ọ bụ onye ahụ m ga-enye iberibe achicha a mgbe m sunyere ya n’ime efere nri.” Mgbe o sunyesiri achicha ahụ n’ime efere ahụ, o nyere ya Judas nwa Saimon Iskariot. <sup>27</sup> Mgbe ọ narasiri iberibe achicha ahụ, ekwensu bara n’ime ya.

---

\* **13:18** 13:18 Abụ 41:9

Jisọs siri ya, “**The ọbụla i choro ime, mee ya ngwangwa.**”<sup>28</sup> Ma o dighi onye ọbụla so noro n’oche nri ghotara ihe mere o ji gwa ya otu a.<sup>29</sup> N’ihi na ufodu na-eche, ebe Judas ji akpa ego ha, Jisọs na-asị ya ka o gaa zuta ihe ndi di mkpa maka mmemme, maobu ka o gaa nye ndi ogbenye ihe.<sup>30</sup> Mgbe o natachara iberibe achicha ahụ, o puru na-atufughi oge, ochichiri agbaala.

*Jisọs agbaa ama na Pita ga-agonari ya*

<sup>31</sup> Mgbe o puru, Jisọs siri, “**Ugbu a ka a na-enye Nwa nke Mmadu otuto, a na-enyekwa Chineke otuto n’ime ya.**”<sup>32</sup> O buru na e nye Chineke otuto n’ime ya, Chineke ga-enyekwa Okpara ya otuto n’ime onwe ya, o ga-enyekwa ya otuto ahụ ngwangwa.

<sup>33</sup> “**Umuntakiri m, enwere m oge ntakiri nke mu na unu ga-anọ. Unu ga-achọ m, ma di ka m gwara ndi Juu ka m na-agwa unu ugbu a. Ebe m na-aga unu enweghi ike ibia ya.**

<sup>34</sup> “**Ana m enye unu iwu oheru: Huritanu onwe unu n’anya. Di ka m heru unu n’anya, otu a ka unu ga-esi herita onwe unu n’anya.**”<sup>35</sup> O buru na unu ahurita onwe unu n’anya, otu a ka mmadu niile ga-esi mata na unu bu ndi na-eso uzọ m.”

<sup>36</sup> Saimon Pita siri ya, “**Onyenwe anyi ebee ka i na-aga?**”

Jisọs zaghachiri ya, “**Ebe m na-aga, i nweghi ike iso m gaa ya ugbu a. Ma i ga-abia ma emesia.**”

<sup>37</sup> Pita siri ya, “Onyenwe anyi, gini mere na m apughị isoro gi ugbu a? Aga m atogbo ndu m n’ihi gi.”

<sup>38</sup> Jisosh zaghachiri, “I jikeere itogbo ndu gi n’ihi m? N’ezie, n’ezie, asi m gi, tupu oke okuku akwaa akwa, i ga-agonari m ugboro ato.”

## 14

### *Jisosh akasie ha obi*

<sup>1</sup> “Ka obi ghara ilo unu mmiri. Kwerenu na Chineke; kwerekwanu na m. <sup>2</sup> N’ulo Nna m, e nwere otutu ebe obibi. O buru na o sighi otu a diri, agaara m agwa unu na m na-aga kwadoro unu ebe obibi? <sup>3</sup> O buru na m agaa dozichara unu ebe obibi, aga m aloghachi bia kporo unu, ka ebe m no burukwa ebe unu ga-ano. <sup>4</sup> Unu maara uzọ ebe m na-aga.”

### *Jisosh bu uzọ*

<sup>5</sup> Tomosh siri ya, “Onyenwe anyi, anyi amaghi ebe i na-aga, olee otu anyi ga-esi mata uzọ ya?”

<sup>6</sup> Jisosh siri ya, “Mu onwe m bu uzọ, na eziokwu, na ndu. O nweghi onye na-abiakwute Nna m ma o bughị site na m. <sup>7</sup> O buru na unu maara onye m bu, unu gaara amatakwa Nna m. Site ugbu a, unu amatala ya. Ma hukwa ya.”

<sup>8</sup> Filip siri ya, “Onyenwe anyi, zi anyi Nna ahụ, afọ ga-ejukwa anyi.”

<sup>9</sup> Jisosh siri ya, “Otutu oge ndi a mu na unu noro o bu na i matabeghi onye m bu, Filip? Onye obula huru m ahula Nna. Olee otu i si asi, ‘zi anyi Nna ahụ?’ <sup>10</sup> O bu na i kweghi na m no n’ime Nna, na Nna nokwa n’ime m? Okwu

niile m na-agwa unu esitekwaghị n'ebe m nọ pụta, kama ọ bụ Nna bi n'ime m na-arụ ọrụ ya. <sup>11</sup> Kwere ihe m kwuru na anọ m n'ime Nna, na Nna nọkwa n'ime m. Ma ọ bughị otu a, kwerenụ n'ihì ọrụ ebube ndị a. <sup>12</sup> N'ezie, n'ezie, agwa m unu, onye ọbụla kwere na m ga-arụ ọrụ ndị m ruru, ruokwa ọrụ kariri ndị a, n'ihì na m na-alakwuru Nna m. <sup>13</sup> Ihe ọbụla unu ga-arịọ site n'aha m, aga m enye unu ya, ka e nwe ike nye Nna ahụ otuto site n'Okpara ya. <sup>14</sup> Ihe ọbụla unu rịọrọ n'aha m, aga m eme ya.

### *Nkwa izite Mmuo Nso*

<sup>15</sup> “Ọ bụrụ na unu huru m n'anya unu ga-edebe iwu m niile. <sup>16</sup> Aga m arịọ Nna m, ọ ga-enye unu Onye Nkasiobi ọzọ, \* onye ga-enyere unu aka ma nonyekwara unu ruo mgbe niile ebighi ebi. <sup>17</sup> Onye bu Mmuo nke eziokwu. Ndi bi n'ụwa agaghi anabata ya, n'ihì na ha adighi ahụ ya anya, ha amakwaghì ya. Ma unu maara ya n'ihì na unu na ya nọ, o bikwa n'ime unu. <sup>18</sup> Agaghi m ahapu unu di ka ndi na-enweghi nne na nna. Aga m abiakwute unu. <sup>19</sup> Mgbe na-adighi anya, ụwa agaghi ahukwa m anya. Ma unu ga-ahụ m anya. N'ihì na m di ndu, unu ga-adikwa ndu. <sup>20</sup> N'ubochi ahụ, unu ga-amata na m nọ n'ime Nna m na unu nọ n'ime m, na mu onwe m nọkwa n'ime unu. <sup>21</sup> Onye ọbụla nabatara iwu m ma na-edebekwa ha bu onye huru m n'anya. Onye huru m n'anya ka Nna m ga-ahụ n'anya. Aga m ahukwa ya n'anya gosikwa ya onwe m.”

---

\* **14:16** 14:16 Maobu, Onye Inyeaka



<sup>22</sup> Judas (ọ bughị Iskariot) siri ya, “Onyenwe anyị, olee otu ị ga-esi gosi anyị onwe gi ma hapu igosi ụwa onwe gi?”

<sup>23</sup> Jisọs zara si ya, “Onye ọbụla huru m n’anya, ga-edebe okwu m. Nna m ga-ahukwa ya n’anya. Mụ na Nna m ga-abiakwa n’ebe onye ahụ nọ soro ya biri. <sup>24</sup> Onye na-ahughị m n’anya agaghị edebe okwu m. Okwu ndị a niile unu nuru abughị nke m. Ha bu nke Nna ahụ, onye zitere m.

<sup>25</sup> “Agwala m unu ihe ndị a niile ugbu a mụ na unu nọ. <sup>26</sup> Ma Onye Nkasiobi ahụ bu Mmuo Nso, onye Nna m ga-ezite n’aha m, ga-akuziri unu ihe niile, ọ ga-echetakwara unu ihe niile m gwara unu. <sup>27</sup> Udo ka m na-ahapuru unu. Udo m ka m na-enyekwa unu. O bughị di ka ụwa si enye ka m na-enye unu. Unu ekwela ka obi loo unu mmiri, ka ujo hapukwa itu unu.

<sup>28</sup> “Unu anula na m gwara unu, ‘Ana m ala, ma loghachikwutekwa unu.’ O buru na unu huru m n’anya, unu gaara anuri onu na m na-alakwuru Nna, n’ihi na Nna di ukwu karịa m. <sup>29</sup> Ugbu a, agwala m unu ihe a tupu o mezu, ka ọ ga-abu mgbe o mezuru, unu enwee ike kwere. <sup>30</sup> Agaghị m agwa unu otutu okwu ozo n’ihi na eze na-achi ụwa a na-abia. O nwekwaghị ike ọbụla n’ebe m nọ. <sup>31</sup> Ana m eme dika Nna m nyere m n’iwu, ka ụwa mara na m huru Nna m n’anya.

“Bilienu ugbu a ka anyị si ebe a puo.

## 15

*Ezi osisi vainị na alaka ya*

<sup>1</sup> “Mụ onwe m bụ ezigbo osisi vainị ahụ. Nna m bụkwa onye ọrụ ubi. <sup>2</sup> Ọ na-egbuda alaka ọbụla dị n’ime m nke na-adighị amị mkpụrụ. Ma alaka ọbụla na-amị mkpụrụ ka ọ na-egbucha, ka o nwee ike mja mkpụrụ dị ọtụtụ. <sup>3</sup> Ugbu a, e meela ka unu dirị ọcha n’ihi okwu m gwara unu. <sup>4</sup> Nọgidenu n’ime m, ka mụ onwe m nọgidekwa n’ime unu. Dika alaka ọbụla apughị imi mkpụrụ n’onwe ya ma ọ buru na ọ nọgideghị n’osisi vainị. Otu a, unu apughikwa imi mkpụrụ ma ọ buru na unu anọgideghị n’ime m.

<sup>5</sup> “Mụ onwe m bụ osisi vainị ahụ; unu bụkwa alaka ya. Onye ọbụla na-anogide n’ime m, nke mụ onwe m na-anogidekwa n’ime ya, na-amị ọtụtụ mkpụrụ. N’ihi na ewezuga m, unu enweghị ike ime ihe ọbụla. <sup>6</sup> Onye ọbụla na-adighị anogide n’ime m dị ka alaka e gbuturu, tupu ya, ọ kponwuọ. A ga-achikọta ya, chinye ya n’okụ, o repja. <sup>7</sup> Ọ buru na unu anogide n’ime m, okwu m anogidekwa n’ime unu, rịọonụ ihe ọbụla unu choro, a ga-emere unu ya. <sup>8</sup> Nke a ga-aburu Nna m otuto na unu miri ọtụtụ mkpụrụ hie nne, ọ na-egosikwa na unu bụ ndi na-eso ụzọ m.

<sup>9</sup> “Dị ka Nna si hụ m n’anya, otu a ka m si hụkwa unu n’anya. Ya mere, nọgidenu n’ime ihunanya m. <sup>10</sup> Unu ga-anogide n’ihunanya m ma ọ buru na unu edebe iwu m. Dị ka m debere iwu Nna m ma nọgidekwa n’ihunanya ya. <sup>11</sup> Agwala m unu ihe ndi a ka onu m dirị n’ime unu ka onu unu zukwaa oke. <sup>12</sup> Nke a bụkwa iwu m, ka unu hurita onwe unu n’anya di ka m siri hụ unu n’anya. <sup>13</sup> Ọ dighi onye ọbụla

nwere ihunanya kariri nke a na mmadu togboro ndu ya n'ih i ndi enyi ya. <sup>14</sup> Unu onwe unu bukwa ndi enyi m ma o buru na unu edebe ihe m nyere n'iwu. <sup>15</sup> Anaghi m akpokwa unu ndi ohu ozo. N'ih i na ohu adighi amatazu ihe niile onyenwe ya na-eme. Ma ana m akpo unu ndi enyi m n'ih i na agwala m unu ihe niile m nuru n'onu Nna m. <sup>16</sup> O bukwaghi unu onwe unu horo m. O bu m horo unu, weputakwa unu iche ka unu gaa mia otutu mkpuru, mkpuru nke ga-adigidekwa. Ya mere, Nna m ga-enye unu ihe obula unu ga-ario n'aha m. <sup>17</sup> Ihe ndi a ka m na-enye unu n'iwu, huritanu onwe unu n'anya.

### *Uwa kporo ha asi*

<sup>18</sup> "O buru na uwa akpo unu asi, chetanu na o buru uzokpo m asi. <sup>19</sup> A si na unu bu nke uwa, uwa ga-ahu unu n'anya dika ndi nke ya. Ma otu o di unu abughi nke uwa. Kama, esi m n'ime uwa horo unu. O bukwa n'ih i ya ka uwa ji akpo unu asi. <sup>20</sup> Chetakwanu ihe m gwara unu, 'Ohu adighi adi ukwu karia Onyenwe ya.'\*Ya mere, ebe ha kpagburu m, ha ga-akpagbukwa unu. O buru na ha debere okwu m, ha ga-edebekwa nke unu. <sup>21</sup> Ee, ha ga-eme unu ihe niile ndi a n'ih i aha m, na n'ih i na ha amaghi onye ahụ zitere m. <sup>22</sup> O buru na abighi m, gwa ha okwu, ikpe mmehie agaraghi ama ha. Ma ugbu a, ha enweghi ngopu obula banyere mmehie ha. <sup>23</sup> Onye obula kporo m asi kpokwara Nna m asi. <sup>24</sup> A si na oru niile m ruru n'etiti ha akarighi oru nke onye obula ozo ruru, ha agaraghi abu ndi ikpe mmehie mara.

---

\* **15:20** 15:20 Jón 13:16

Ma ugbu a ha ahụzuola ọrụ ebube ndị a niile, ma ha nọgidekwara na-akpọ mụ na Nna m asị. <sup>25</sup> Nke a bụ imezu ihe e dere n'akwụkwọ iwu ha. 'Ha kpọrọ m asị na-enweghị ihe m mere.'†

### *Orụ Mmuọ nsọ na-arụ*

<sup>26</sup> “Mgbe Onye Ndumọdu ahụ ga-abịa, onye m ga-ezitere unu site n'aka Nna, bụ Mmuọ eziokwu ahụ sitere na Nna pụta, ọ ga-agba ama banyere m. <sup>27</sup> Ma unu onwe unu aghaghị ịgba ama, n'ihì na mụ na unu anọla site na mmalite.

## 16

<sup>1</sup> “Ihe ndị a niile ka m gwara unu ka unu ghara ịda. <sup>2</sup> Ha ga-esite n'ụlọ ekpere ha chụpụ unu. N'ezie, oge na-abịa mgbe onye ọbụla ga-egbu unu ga-echekwa na ọ na-efe Chineke mgbe ha na-eme nke a. <sup>3</sup> Ha ga-eme ihe ndị a n'ihì na ha amaghị Nna maọbụ m. <sup>4</sup> Ana m agwa unu ihe ndị a ka ọ ga-abụ na mgbe oge ga-eru, unu echeta na m gwara unu. Agwaghị m unu ihe ndị a na mbụ n'ihì na mụ na unu nọ mgbe ahụ. <sup>5</sup> Ma ugbu a, ana m alaghachikwuru onye ahụ zitere m. Ma ọ dighị onye ọbụla n'etiti unu juru m, 'Olee ebe ị na-aga?' <sup>6</sup> Ma n'ihì na m gwara unu ihe ndị a, obi unu ejupụtala na mwute. <sup>7</sup> N'agbanyeghị nke a, aga m agwa unu eziokwu, ọ bụ maka ọdịmma unu ka m ji ala. Ọ bụrụ na m alaghị, Onye Ndumọdu ahụ agaghị abịa. Ọ bụrụ na m laa, aga m ezitere unu ya. <sup>8</sup> Mgbe ọ bịara, ọ ga-eme ka ụwa mata ezughị oke nke nghọta ya banyere

† **15:25** 15:25 Abụ 35:19; 69:4 ‡ **15:26** 15:26 Onye inyeaka maọbụ onye nkasiobi.

mmehie, na ezi omume na ikpe, <sup>9</sup> maka mmehie n'ihì na ha ekwenyeghì na m; <sup>10</sup> ma gbasara ezi omume, n'ihì na ana m alakwuru Nna, ebe unu na-apughì ihù m ọzọ, <sup>11</sup> maka ikpe, n'ihì na e kpeela onyeisi ụwa a ikpe.

<sup>12</sup> “Enwere m ọtụtụ ihe ọzọ m ga-agwa unu. Ma ugbu a, unu agaghì anabatalì ha. <sup>13</sup> Ma mgbe Mmuọ eziokwu ahụ bịa, ọ ga-eduba unu n'ezikwu niile. Ọ gaghì ekwu ihe banyere onwe ya, kama ọ bụ ihe niile ọ nūrụ ka ọ ga-ekwu. Ọ ga-ezikwa unu ihe niile gaje ibia. <sup>14</sup> Ọ ga-enye m otuto, n'ihì na ọ ga-esite n'aka m nata ihe ọ ga-akọrọ unu. <sup>15</sup> Ihe niile Nna nwere bụ nke m. Ọ bụ ya mere m ji sị, na ọ ga-ewere site n'ihe bụ nkem, kọwara ya unu.

*Mwute nke ndị na-eso ụzọ ya ga-aghọ ọnu*

<sup>16</sup> “Ọ fọdurụ nwantakiri oge unu agaghì ahụkwa m. Ma mgbe nwantinti oge gasikwara, unu ga-ahụkwa m anya ọzọ.”

<sup>17</sup> Ụfọdụ ndị na-eso ụzọ ya sịrịta onwe ha, “Gini ka o bu n'uche mgbe ọ na-asị, ‘Nwa oge nta unu agaghì ahụkwa m ọzọ, ma mgbe nwa oge gasikwara unu ga-ahụkwa m,’ na ‘N'ihì na ana m alakwuru Nna’?” <sup>18</sup> Ha na-asị, “Gini ka okwu a putara bụ ‘nwa oge nta’? Anyị aghotaghì ihe ọ na-ekwu.”

<sup>19</sup> Jisọs matara na ha chọrọ ijụ ya ihe banyere nke a, n'ihì ya ọ sịrì ha, “Unu na-ajurita onwe unu ihe okwu m putara mgbe m sịrì, ‘Na nwa oge nta unu agaghì ahụkwa m ọzọ, ma nwa mgbe nta unu ga-ahụkwa m’? <sup>20</sup> N'ezie, n'ezie, agwa m unu, unu ga-akwa akwa ma nwekwa obi

mwute, ma ụwa ga-añurị ọ́nụ. Ma iru ụjụ unu ga-aghọ́rọ unu ọ́nụ. <sup>21</sup> Mgbe ime na-eme nwanyi, ọ na-anọ n'ọ́nọ́dụ ihe mgbu. Mgbe ọ mụsiri nwa ya, ọ dighị echetakwa ihe mgbu ya ọ́zọ. N'ihì ọ́nụ na a mụpụtala nwa n'elu ụwa. <sup>22</sup> Unu nọ n'ọ́nọ́dụ iru ụjụ ugbu a, ma aga m ahụ unu anya ọ́zọ, obi unu ga-ejuputa n'ọ́nụ. Mmadụ ọ́bụla apughikwa inapụ unu ọ́nụ unu. <sup>23</sup> Ma n'ụbọchị ahụ, unu agakwaghị ariọ m ihe ọ́bụla. N'ezie, n'ezie, agwa m unu, ihe ọ́bụla unu ga-ariọ Nna m n'aha m, ọ ga-enye unu. <sup>24</sup> Ruo ugbu a, ọ dibeghị ihe unu rịọrọ n'aha m. Rịọ́onụ, unu ga-ariọta, ka ọ́nụ unu zukwaa oke.

<sup>25</sup> “Eji m ilu na-agwa unu okwu ugbu a, ma oge na-abịa mgbe m na-agaghị ejikwa ilu gwa unu okwu. Mgbe ahụ ka m ga-akọwara unu niile ihe banyere Nna m n'ụzọ unu ga-aghọta ya. <sup>26</sup> N'ụbọchị ahụ, unu ga-ariọ ihe n'aha m. Asighị m unu na m ga-ariọ Nna ihe n'ihì unu. <sup>27</sup> N'ihì na Nna m n'onwe ya hụrụ unu n'anya, n'ihì na unu hụrụ m n'anya kwerekwa na m si n'ebe Chineke nọ bịa. <sup>28</sup> Esi m n'ebe Nna nọ pụta, bịa n'ime ụwa. Ana m ahapụkwa ụwa ilaghachikwuru Nna.”

<sup>29</sup> Ndị na-eso ụzọ ya siri, “Lee, ugbu a ka okwu gi doro anya. Ọ bukwaghị ilu ka i na-atụ. <sup>30</sup> Ugbu a ka o doro anyị anya na i maara ihe niile. Ọ bakwaghị uru ka onye ọ́bụla juọ gi ihe ọ́bụla. N'ihì nke a, anyị kwere na i si n'ebe Chineke nọ bịa.”

<sup>31</sup> Jisọs zara ha, “Unu ekwerela ugbu a? <sup>32</sup> Lee! Oge na-abịa, oge ahụ eruola, mgbe unu ga-agbasacha. Onye ọ́bụla n'ụlọ nke ya. Mgbe ahụ,

unu ga-ahapụ naanị m, ma ọ bughị naanị m nọ n'ihì na mụ na Nna m nọ.

<sup>33</sup> “Agwala m unu ihe ndị a niile ka unu nwee udo n’ime m. N’ime ụwa, unu ga-enwe nsogbu. Ma ka obi sie unu ike, n’ihì na emerielà m ụwa.”

## 17

### *Ekpere Jisọs kpeere Onyenwe ya*

<sup>1</sup> Mgbe Jisọs kwusiri okwu ndị a, o leliri anya n’eluigwe sị,

“Nna, oge ahụ a kara aka eruola, nye Ọkpara gị otuto, ka Ọkpara gị nyekwa gị otuto. <sup>2</sup> I nyela ya ikike n’ebe mmadụ niile nọ, na ike inye ndị niile i nyere ya ndụ ebighị ebi. <sup>3</sup> Nke a bụkwa ndụ ebighị ebi ahụ. Ka ha mata na naanị gị bụ Chineke n’ezie, matakwa Jisọs Kraịst onye ahụ i zitere n’ụwa. <sup>4</sup> Enyere m gị otuto n’ụwa site n’iruzu ọrụ niile i nyere m ka m rụọ. <sup>5</sup> Ma ugbu a, Nna, nye m otuto n’ihu gị, ụdị otuto ahụ m nwere n’ihu gị tupu e kee ụwa.

### *Ekpere Jisọs kpeere ndị na-eso ụzọ ya*

<sup>6</sup> “Emere m ka ndị ahụ i siri n’ụwa kponye m mara aha gị. Ha bụ ndị nke gị, i nyere m ha, ha debekwara okwu gị. <sup>7</sup> Ugbu a, ha amarala na ihe niile i nyere m si n’aka gị bịa. <sup>8</sup> Ma ugbu a, enyela m ha okwu ahụ i nyere m, ha nabatakwara ya, marakwa n’eziokwu na-esi m n’ebe i nọ bịa. Ha kwenyekwara na ọ bụ gị zitere m. <sup>9</sup> Ana m ekpere ha ekpere, ọ bughị n’ihì ụwa ka m na-ekpe ekpere. Kama ana m ekpe ekpere banyere ndị ahụ i nyere

m, n'ihì na ha bukwa ndì nke gị. <sup>10</sup> Ihe niile m nwere bu nke gị, ihe niile i nwere bukwa nke m. E sitere na ha mee ka otuto m pụta ihè. <sup>11</sup> Ugbu a, anoghikwa n'ime ụwa, ma ha ka nọ n'ime ụwa, ana m alaghachikwute gị. Ya mere, Nna dī nsọ, chebe ha nke oma site n'ike nke aha gị, bu aha nke ahụ i nyere m, ka ha buru otu dika anyi onwe anyi si buru otu. <sup>12</sup> Mgbe mu na ha nọ n'ụwa, echebere m ha site n'aha gị nke i nyere m. Echebekwara m ha, o nwekwaghị onye oḅula n'ime ha lara n'iyi, kariakwa onye ahụ bu nwa nke ịla n'iyi, ka e mezuo ihe akwukwo nsọ kwuru.

<sup>13</sup> “Ma ugbu a, ana m alaghachikwute gị, ma ana m ekwu ihe ndi a n'ụwa ugbu a ka ha nwee n'onu m, n'ebe o zuruoke n'ime ha. <sup>14</sup> Enyela m ha okwu gị. Ma n'ihì ya, ụwa akpọla ha asi. N'ihì na ha abughị ndi nke ụwa dī ka mu onwe m na-abughị onye nke ụwa. <sup>15</sup> Ekpeghị m ekpere ka iwepu ha n'ụwa, kama ka ịnaputa ha site n'aka ajo onye ahụ. <sup>16</sup> Ha onwe ha abughị ndi nke ụwa dī ka mu onwe m na-abukwaghị onye nke ụwa. <sup>17</sup> Were eziokwu doo ha nsọ, okwu gị bu eziokwu. <sup>18</sup> Dī ka i siri zite m n'ụwa, otu a ka m na-ezipukwa ha n'ụwa. <sup>19</sup> O bukwa n'ihì ha ka m jiri debe onwe m nsọ, ka ha onwe ha burukwa ndi e doro nsọ n'ezikwu.

*Ekpere Jisọs maka ndi niile kwere ekwe*

<sup>20</sup> “Ekpeghị m ekpere a n'ihì ndi a naani. Kama ana m ekpekwa ekpere a n'ihì ndi niile ga-ekwere na mu, site n'okwu ha. <sup>21</sup> Ka ha



niile buru otu, Nna, di ka i no n'ime m mu a noro n'ime gi. Ka ha norokwa n'ime anyi ka uwa kwere na o bu gi zitere m. <sup>22</sup> Enyere m ha otuto nke i nyere m, ka ha buru otu di ka anyi onwe anyi si buru otu; <sup>23</sup> Mu onwe m n'ime ha, gi onwe gi n'ime m. Ka e mee ka ha buru otu n'uzo zuruoke, ka uwa matakwa na o bu gi zitere m, na i hukwara ha n'anya di ka i si hu m n'anya.

<sup>24</sup> "Nna, achoro m ka ndi niile i nyere m soro m noro ebe m no. Ka ha hu otuto m nke i nyere m n'ihu na i huru m n'anya tupu atoo ntola nke uwa.

<sup>25</sup> "Nna onye ezi omume, uwa amaghi gi. Ma amaara m gi. Ndi a matakwa na o bu gi zitere m. <sup>26</sup> Emekwara m ka ha mara aha gi. Aga m agakwa n'ihu ime ka ha mara ya. Ka ihunanya ahụ i nwere n'ebe m no digide n'ime ha, ka mu onwe m nogidekwa n'ime ha."

## 18

### *Ha jidere Jisos*

<sup>1</sup> Mgbe Jisos kwusiri okwu ndi a, ya na ndi na-eso uzo ya ridara ndagwurugwu iyi Kidron rigorokwa n'ofe nke ozo, ebe e nwere otu ogige, ya na ndi na-eso uzo ya banyere n'ime ya.

<sup>2</sup> Judas, onye rara ya nye matakwa ebe ahụ. N'ihu na Jisos na ndi na-eso uzo ya na-anọ n'ebe ahụ otutu oge. <sup>3</sup> Ya mere, Judas duuru otu ndi agha, na ufodu ndi ozi sitere n'etiti ndiisi nchujaja na ndi Farisii bia n'ebe ahụ. Ha chikwa owaoku, orioma na ngwa agha.

<sup>4</sup> Ebe Jisọs maara ihe niile na-akwado ibi akwasi ya, ọ pụtara si ha, “Onye ka unu na-achọ?”

<sup>5</sup> Ha zaghachiri ya, “Ọ bụ Jisọs onye Nazaret.”

Ọ siri ha, “Ọ bụ m” (Judas onye ahụ rara ya nye so ha guzo n’ebe ahụ.) <sup>6</sup> Mgbe Jisọs gwara ha, “Ọ bụ m,” ha laghachiri azụ, daa n’ala.

<sup>7</sup> Ozo ọ jukwara ha, “Onye ka unu na-achọ?”

Ha siri, “Ọ bụ Jisọs onye Nazaret.”

<sup>8</sup> Jisọs zara, “Agwara m unu na Ọ bụ m. Ọ buru na unu na-achọ m, hapụ n’i n’i ka ha laa.”

<sup>9</sup> Nke a bụ iji mezuo okwu ahụ o kwuru na mbụ, “Etufughị m onye ọbụla n’ime ndị ahụ i nyere m.”\*

<sup>10</sup> Ya mere Saimon Pita, onye ji mma agha, mịputara ya, gbuo ohu onyeisi nchụaja, gbupụ ntị aka nri ya. Aha ohu ahụ bụ Malkus.

<sup>11</sup> Ma Jisọs gwara Pita, “Mighachi mma agha gị n’ọbọ ya! Ọ bụ na mụ agaghị ańụ site n’iko ahụ Nna m nyere m ka m ńụọ?”

### *A kpuru Jisọs gaa na nke Anas*

<sup>12</sup> Ya mere ndị agha ahụ na ọchiagha ha, na ndị na-ejere ndị Juu ozi, jidere Jisọs kee ya agbụ.

<sup>13</sup> Ha buru ụzọ duru ya jekwuru Anas, onye bụ nna nwunye Kaifas. Onye bụ onyeisi nchụaja n’afọ ahụ. <sup>14</sup> Kaifas bukwa onye ahụ duru ndị ndu ndị Juu ọdụ, si na ọ ka mma ka otu onye nwuọ n’ihi mmadu niile.

### *Ngọpụ mbụ nke Pita*

---

\* **18:9** 18:9 Jón 6:39

15 Saimon Pita na otu onye ọzọ na-eso ọzọ ya sooro Jisọs. N’ihi na onye nke ahụ na-eso ọzọ ya bụ onye onyeisi nchụaja maara nke ọma, o sooro Jisọs banye n’obi onyeisi nchụaja. 16 Ma Pita na-eguzo n’ezi n’ọnu ọzọ. Onye ọzọ ahụ na-eso ọzọ ya, nke onyeisi nchụaja maara nke ọma, puru n’ezi gwa nwaagboghọ ahụ na-eche ọnu ọzọ okwu, ma kpobata Pita.

17 Nwaagboghọ ahụ siri Pita, “Ọ bụ na ị bughị otu n’ime ndị na-eso ọzọ nwoke a?”

Pita siri, “Mba! Abughị m.”

18 Ndi ohu na ndi nche kwanyere oku n’ihi na oyi na-atu. Ha guzoro n’ebe ahụ na-anya oku. Pita soro ha guzo na-anyakwa oku.

### *Onyeisi nchụaja ajuọ Jisọs ajuju*

19 N’oge ahụ onyeisi nchụaja ahụ juru Jisọs banyere ndi na-eso ọzọ ya, na ozizi ya.

20 Jisọs zara ya, “N’ihu ọha mmadu ka m kwuru okwu niile m kwuru. A kuziri m ihe n’ime ulọ ekpere na n’ime ulonsọ ukwu ebe ndi Juu na-ezuko. Ekwukwaghị m ihe ọbula na nzuzo.

21 Gini mere i ji aju m? Juo ndi niile gere m nti! Ha makwaara ihe niile m kwuru.”

22 Mgbe o kwuru nke a, otu onye n’ime ndi na-eje ozi guzo n’akuku ya, mara Jisọs ura n’ihu, si, “Ọ bụ otu a ka ị si aza onyeisi nchụaja ajuju?”

23 Jisọs zara ya, “Ọ buru na o di ihe ojuo m kwuru, gbaa ama megide okwu ojuo di otu a, ma o buru na m kwuru eziokwu, gini mere i ji ama m ura.” 24 Ya mere, Anas kere ya agbu zigara ya Kaifas onyeisi nchụaja.

*Pita agonari Jisọs nke ugboro abuo na nke ato*

<sup>25</sup> Ma dika Saimon Pita ka guzo n'ebe ahụ na-anya oku, ha siri ya, "Ọ bụ na ị bughị otu onye n'ime ndị na-eso ụzọ ya?"

Ma ọ goro agọ si, "Abughị m ya."

<sup>26</sup> Otu n'ime ndị ohu onyeisi nchụaja, bụ onye ikwu nwoke ahụ Pita bipuru nti, siri, "Ọ bụ na m ahughị gi na ya n'ime ogige ahụ?" <sup>27</sup> Ma Pita gokwara agọ ozo. N'otu mgbe ahụ oke okuku kwara akwa.

### *Jisos n'ihu Paillet*

<sup>28</sup> Mgbe ahụ, ha sitere n'ulo Kaifas duru Jisos gaa n'uloeze Paillet. Ọ bukwa n'isi ututu, ma ha onwe ha abanyeghi n'ime uloeze ahụ n'ihi na ha achoghi imeru onwe ha, ka ha nwee ike isoro rie nri na Mmemme Ngabiga. <sup>29</sup> Paillet gakwuru ha n'ezisi, "Gini bu ebubo unu na-ebo nwoke a?"

<sup>30</sup> Ha zara ma si ya, "Ọ bụ na onye a abughị onye aruruala, anyi agaraghi akpotara gi ya."

<sup>31</sup> Paillet siri, "Durunu ya puo kpee ya ikpe n'onwe unu di ka iwu unu si di."

Ndi Juu siri ya, "Ma anyi enweghi ikike igbu onye o bua." <sup>32</sup> Nke a mere iji mezuo okwu ahụ Jisos kwuru banyere udi onwu o gaje inwu.

<sup>33</sup> Mgbe ahụ Paillet baghachiri n'ime uloeze ahụ, zie ozi ka a kporo ya Jisos. Ọ juru ya, "I bu eze ndi Juu?"

<sup>34</sup> Jisos zara, "I na-aju nke a n'onwe gi ka o bu ihe ndi ozo gwara gi banyere m?"

<sup>35</sup> Paillet zara, "Abu m onye Juu? Ọ bụ ndi ala gi na ndisi nchụaja unu kpotara m gi. Gini ka i mere?"

<sup>36</sup> Jisòs zara, “Alaeze m abughị nke ụwa a. A sị na alaeze m bụ nke ụwa a, ndị na-ejere m ozi gaara ilurụ m oḡu iyi gbochie m idaba n’aka ndi Juu. Ma ugbu a, alaeze m abughị nke ụwa a.”

<sup>37</sup> Paillet siri ya, “Ya bụ na i bụ eze?”

Jisòs zara, “Gị onwe gị kwuru na m bụ eze. Amuru m n’ihi nke a, o bukwa n’ihi nke a ka m ji bi a n’ụwa igba ama banyere eziokwu. Onye obula huru eziokwu n’anya na-ege m nti.”

<sup>38</sup> Paillet siri ya, “Gini bụ eziokwu?” Mgbe o kwuchara nke a, o puru jekwuuru ndi Juu ozọ si ha, “O dighi ihe obula m choputara megidere ya. <sup>39</sup> Ma o bụ omenaala unu, na m ga-ahapuru unu otu onye mkporo n’oge Mmemme Ngabiga. Unu chorọ ka m hapuru unu ‘eze ndi Juu?’”

<sup>40</sup> Ha tiri mkpu ozọ si, “O bughị nwoke a, ma hapuru anyi Barabas.” Barabas bụ onye abali di egwu.

## 19

### *I ma Jisòs ikpe*

<sup>1</sup> Mgbe ahụ, Paillet kpuru Jisòs, a pia ya ihe.

<sup>2</sup> Ndi agha kpara okpueze nke e ji ogwu mee, kpukwasị ya n’isi, yinyekwa ya uwe mwuda na-acha odo odo. <sup>3</sup> Ha biakwutere ya otutu mgbe na-asị, “Ekele, gị Eze ndi Juu!” Ha na-amakwa ya ura n’ihu.

<sup>4</sup> Paillet pukwara n’ezi ozọ si ha, “Lee, ana m akpọtara unu ya, ka unu mara na achoputaghi m ihe ojoo obula o mere.” <sup>5</sup> Mgbe Jisòs yi okpu ogwu na uwe odo odo puta, Paillet siri ha, “Lekwanu nwoke ahụ!”

<sup>6</sup> Ngwangwa, ndịisi nchụaja na ndị nche hụrụ ya, ha tiri mkpu sị, “Kpogide ya n’obe! Kpogide ya n’obe!”

Paillet siri ha, “Kporonu ya kpogbuo ya n’onwe unu. Achoputaghi m ihe ojoo obula o mere.”

<sup>7</sup> Ndi Juu zara ya, “Anyi nwere iwu, di ka iwu ahụ siri di, ihe kwesiri ya bu onwu, n’ihi na o kporo onwe ya Okpara Chineke.”

<sup>8</sup> Mgbe Paillet nuru nke a, oke egwu turu ya karja. <sup>9</sup> O laghachiri azu n’ime uloeze ahụ, juo Jisos, “Olee ebe i siri bia?” Ma Jisos azaghi ya ihe obula. <sup>10</sup> Paillet siri ya, “I na-agba m nkiti? O bu na i maghi na m nwere ike ikpogide gi n’obe, nweekwa ike ihapu gi ka i laa?”

<sup>11</sup> Jisos zara ya, “I garaghi enwe ike obula n’ebe m no, ma o buru na o siteghi n’elu rute gi aka. Nke a mere mmehie onye duru m nye n’aka gi ji karja.”

<sup>12</sup> Site na mgbe ahụ Paillet chosiri ike ihapu ya. Ma ndi Juu tisiri mkpu ike si, “I hapu nwoke a ka o laa, i bukwaghi enyi Siza. N’ihi na onye obula na-eme onwe ya eze na-eleli Siza.”

<sup>13</sup> Mgbe Paillet nuru okwu ndi a, o kpoputara Jisos n’ezi, nodukwa ala n’oche ikpe ya di n’ebe a na-akpo Pevumentu (maobu Gabata n’asusu Hibru). <sup>14</sup> O bu n’ihe dika n’oge ehie nke ubochi nkwadebe maka oriri Ngabiga.

O siri ndi Juu, “Leenu eze unu!”

<sup>15</sup> Ma ha tiri mkpu, “Kpopu ya, Kpopu ya! Kpogide ya n’obe.”

Paillet juru ha, “Unu choroo ka m kpogide eze unu n’obe?”

Ma ndiisi nchụaja zara, “Anyị enweghị eze ọzọ karịa Siza.”

<sup>16</sup> Mgbe ahụ, o nyefere ya n’aka ha, ka ha kpogide ya n’obe.

### *Mkpogbu Jisọs*

Ha kpogoro Jisọs puo. <sup>17</sup> O buuru obe ya gaa n’ebe a na-akpo Okpokoro Isi (nke putara Golgota n’asusu Hibru). <sup>18</sup> N’ebe ahụ ka ha kpogidere ya n’obe, ya na mmadu abuo ndi ozo. Otu onye n’aka nri ya, onye nke ozo n’aka ekpe ya.

<sup>19</sup> O nwere ihe Paillet dere kupanye n’elu obe ahụ. Ihe o dere bu nke a:

Jisọs onye Nazaret, Eze ndi Juu.

<sup>20</sup> Otutu ndi Juu guru ihe a o dere, n’ihi na ebe a kpogburu Jisọs di nso n’obodo ahụ. E dekwara ya n’asusu Hibru, Griik na Latin. <sup>21</sup> Ndiisi nchụaja nke ndi Juu gwara Paillet si, “Edela na o bu Eze ndi Juu, kama dee na nwoke a siri, abu m eze ndi Juu.”

<sup>22</sup> Ma Paillet zara, “Ihe m dere, edeela m ya.”

<sup>23</sup> Mgbe ndi agha kpogidechara Jisọs n’obe, ha kere uwe ya uzọ anọ. Onye obula n’ime ha nwetara otu uzọ. Ha chiru uwe mwuda ya nke a na-adughu adu, kama a kpara ya akpa site n’elu ya ruo n’ala ya.

<sup>24</sup> Ha gwaritara onwe ha, “Ka anyi hapunu idoka ya, kama ka anyi fee nza lee onye o ga-adanyere i were ya.”

Nke a bu iji mezuo ihe e dere n’akwukwo nsọ, “Ha kere uwe m n’etiti onwe ha,

feekwa nza banyere uwe mwuda m.”\*

Nke a bu ihe ndi agha ahụ mere.

<sup>25</sup> Nne ya, nwanne ya nwanyi, bu Meri nwunye Klopas, na Meri Magdalin guzo nso n’akuku obe Jisos. <sup>26</sup> Mgbe Jisos huru nne ya na onye na-eso uzọ ya o huru n’anya ka o guzo n’akuku ya, o siri nne ya, “**Nwanyi lee nwa gi nwoke.**” <sup>27</sup> O siri onye ahụ nke na-eso uzọ ya, “**Lee nne gi.**” Site n’oge ahụ, onye ahụ na-eso uzọ ya kpoozo ya laa n’ulo nke ya.

### *Onwu Jisos*

<sup>28</sup> N’ikpeazu, mgbe Jisos matara na ihe niile emezuola. Ma iji mezuo ihe e dere n’akwukwo nso, o siri, “**Akpiri na-akpo m nku.**” <sup>29</sup> Otu ite mmanya ora doro nso n’ebe ahụ. Ha were ogbo denye n’ime mmanya ahụ, kenye ogbo ahụ n’osisi hiso welie ya elu chee ya n’onu. <sup>30</sup> Mgbe Jisos deturu mmanya ahụ onu, o siri, “**O gwuchaala.**” O hulata isi ya, kubie ume.

<sup>31</sup> Ma ndi Juu achoghi ka ahụ ndi ahụ a kpogidere n’obe nogide n’ebe ahụ ka chi bo, n’ihi na o bu Ubochi Nkwadebe. Echi ya bu ga-abu ubochi izuike puru iche. Ha rioro Paillet ka a gbajisie ha ukwu ma bupukwa ahụ ha. <sup>32</sup> Ndi agha ahụ biara gbajie ukwu onye nke mbu na onye nke ozo a kpogburu ha na ya. <sup>33</sup> Ma mgbe ha biaruru n’ebe Jisos no, ha huru na o nwuolari. N’ihi nke a, ha agbajighi ukwu ya. <sup>34</sup> Kama otu onye n’ime ndi agha ahụ weere ube mapuo ya akuku ya. Ngwangwa obara na mmiri gbaputara. <sup>35</sup> Onye huru ihe ndi a gbara ama ka

---

\* 19:24 19:24 Abụ 22:18



unu kwere, ama ya bụ eziokwu, ọ matakwarana na ihe ọ na-ekwu bụ eziokwu. <sup>36</sup> Ihe ndị a niile mere ka e mezuo ihe e dere n'akwụkwọ nso, "Ọ dighị ọkpụkpụ ya ọbụla nke a ga-agbaji."† <sup>37</sup> E dekwara n'ebe ọzọ n'akwụkwọ si, "Ha ga-elegide onye ahụ ha mapuru ahụ anya."‡

### *Olili Jisọs*

<sup>38</sup> Mgbe ihe ndị a gasiri, otu nwoke aha ya bụ Josef, onye sitere Arimatia, onye na-eso ụzọ Jisọs na nzuzo, n'ihì egwu ndị Juu, jekwuuru Paillet riọ ka o nye ya ikike iburu ahụ Jisọs, Paillet kwere, ya mere ọ bịaara buru ahụ ya. <sup>39</sup> Nikodimos, onye ahụ bịakwutere Jisọs n'abalị na mbụ, bịakwara. O wetara máá na aloos a gwakọtara agwakota, nke ọtụtụ ya ruru ihe dika kilogram iri atọ na anọ. <sup>40</sup> Ha buuru ahụ Jisọs, tee ya ụda ndị ahụ, fuchikwaa ya n'akwa ọcha linin dika omenaala olili ozu nke ndị Juu si dī. <sup>41</sup> Ebe ahụ a kpogidere ya n'obe dī n'otu ubi a gbara ogige. N'ime ogige a, otu ili ọhụrụ dī na ya nke e jibeghị lie onye ọbụla. <sup>42</sup> N'ihì na ọ bụ ụbọchị Nkwadebe nke ndị Juu, § nakwa n'ihì na ili ahụ dī nso, ha donyere ahụ Jisọs n'ime ya.

## 20

### *Mbilite n'ọnwu nke Jisọs*

<sup>1</sup> N'isi ụtụtụ ụbọchị mbụ nke izu ụka, mgbe chi na-abozibeghị nke ọma, Meri Magdalin bịaara n'ili ahụ, ma hụ na e wepula nkume ahụ e jiri

---

† **19:36** 19:36 Ọpụ 12:46; Ọnụ 9:12; Abụ 34:20 ‡ **19:37** 19:37  
Zek 12:10 § **19:42** 19:42 maka ụbọchị izuike ndị Juu

mechie ọnu ili ahụ. <sup>2</sup> O ji ọso bjakwute Saimon Pita na onye ọzo ahụ nke na-eso ọzo ya, bu onye Jisoshu huru n'anya si, "Ha esitela n'ili ahụ bupu Onyenwe anyi. Anyi amaghị ebe ha dobere ya!"

<sup>3</sup> Ya mere Pita na onye nke ọzo ahụ na-eso ọzo ya puru gawa n'ili ahụ. <sup>4</sup> Ha abuo jiri ọso na-aga, ma onye ọzo ahụ na-eso ọzo ya gbakariri Pita n'oso buru ya ọzo ruo n'ili ahụ. <sup>5</sup> O hulatarala ala, nyoo anya n'ime ili, hu akwa ocha ahụ ebe ha wusara n'ala, ma o baghi n'ime. <sup>6</sup> Ya mere Saimon Pita, onye na-eso ya n'azu bjarutere banye n'ime ili ahụ. O huru akwa ozu ahụ ka o wusara n'ala, <sup>7</sup> ya na akwa nke e ji kechie ya isi. Ichafọ a na akwa ocha ahụ adikotaghi n'otu ebe, kama a piara ya apia dobe ya iche n'ebe ọzo. <sup>8</sup> Onye ọzo ahụ nke na-eso ọzo ya, onye nke buru ọzo bjaruo n'ili banyekwara n'ime ili ahụ. O huru ma kwerekwa. <sup>9</sup> (Ruo n'oge a, ha aghotabeghi site n'akwukwo nsọ na o ghaghi i si n'onwu bilie.) <sup>10</sup> Emesia ndi na-eso ọzo ya laghachiri n'ulo ha.

### *Jisoshu egosi Meri Magdalin onwe ya*

<sup>11</sup> Ma Meri guzo n'akuku ili ahụ na-ebe akwa. Mgbe o no na-ebe akwa, o hulatarala ala nyoo anya n'ime ili ahụ <sup>12</sup> hu ndi mmuo ozi abuo yi uwe ocha, ka ha noduru ala otu n'isi, nke ọzo n'ukwu, n'ebe ahụ atogboro ahụ Jisoshu.

<sup>13</sup> Ha siri ya, "Nwanyị, gini mere i ji ebe akwa?"

O siri ha, "Ha ebupula Onyenwe m, amaghị m ebe ha bujere ya." <sup>14</sup> N'oge a, o tughariri hu ka Jisoshu guzo n'ebe ahụ. Ma o mataghi na o bu Jisoshu.

15 Jisọs siri ya, “Nwanyị, gini mere iji ebe akwa? Onye ka i na-achọ?”

Ebe o chere na o bu onye na-elekota ogige ahụ, o siri ya, “Nna anyi ukwu, o buru na o bu gi bupuru ya, gwa m ebe i debere ya ka m gaa buru ya.”

16 Jisọs siri ya, “Meri.”

O tughariri tie mkpu n’olu Hibru si ya, “Raboni!” (nke putara “Onye nkuzi.”)

17 Jisọs siri ya, “Emetukwala m aka n’ihi na alakwurubeghi m Nna m. Kama gakwuru umunna m gwa ha, ‘Ana m alakwuru Nna m na Nna unu. Chineke m na Chineke unu.’”

18 Meri Magdalin gara gwa ndi na-eso uzo ya, “Ahula m Onyenwe anyi.” O kororo ha na o bu ya gwara ya ihe ndi a niile.

*Jisọs egosi ndi na-eso uzo ya onwe ya*

19 N’uhuruchi nke ubochi ahụ, bu ubochi mbu nke izu uka, mgbe ndi na-eso uzo ya zukotara n’ime otu ulo. Ha mechiri uzo niile n’ihi egwu ndi Juu. Jisọs batara guzo n’etiti ha si ha, “Udo diri unu!”<sup>20</sup> Mgbe o kwusiri nke a, o gosiri ha aka ya na akuku ya. Onu juru ndi na-eso uzo ya obi n’ihi na ha ahula Onyenwe anyi.

21 Ozokwa, Jisọs siri ha, “Udo diri unu! Di ka Nna m si zite m, otu a ka m na-eziga unu.”

22 Mgbe o kwuchara nke a, o kusara ha ume si ha, “Naranu Mmuo Nso.”<sup>23</sup> O buru na unu agbaghara onye obula mmehie ya, a ga-agbaghara ya, o burukwa na unu aju igbaghara ha, agaghi agbaghara ha.”

*Jisọs egosi Tomos onwe ya*

24 Ma Tòmòs (onye a na-akpọ Didimòs), otu n'ime ndị ozi iri na abụọ ahụ, anọghị ya mgbe Jisọs bịaara. 25 Ya mere, ndị ọzọ na-eso ụzọ ya gwara ya, “Anyị ahụla Onyenwe anyị!”

Ma ọ siri ha, “Ọ bụ naanị mgbe m jiri anya m hụ ebe ahụ ntu kpọpuru ya aka, tinye mkpịsịaka m n'apa ntu ndị ahụ, ma tinyekwa aka m n'akụkụ ya ebe ahụ a mara ya ụbe, ka m ga-ekwere.”

26 Mgbe abalị asatọ gasiri, ndị na-eso ụzọ ya zuko tara ọzọ. Ugbu a Tòmòs nọkwa n'etiti ha. N'agbanyeghi na e mechisiri ụzọ niile, Jisọs batara guzo n'etiti ha si ha, “Udo diri unu.”

27 Mgbe ahụ ọ siri Tòmòs, “Runyee mkpịsịaka gi n'ebe a, leekwa aka m abụọ. Weputa aka gi tinyekwa n'akụkụ m. Abụla onye na-enweghi okwukwe, kama kwere.”

28 Tòmòs zara si ya, “Onyenwe m na Chineke m!”

29 Ma Jisọs siri ya, “I kweere n'ihu na i hula m? Ma ngozi diri ndi na-ahughi ma kwere.”

### *Ihe mere e ji dee akwukwo ozioma Jón*

30 Ọ dị otutu ihe iribama ndi ọzọ Jisọs ruru n'ihu ndi na-eso ụzọ ya. Ma edeghi ha n'ime akwukwo a. 31 Ma e dere ihe ndi a niile ka unu kwere na Jisọs bu Kraist, Okpara Chineke. N'ihu na ọ bụ site n'ikwere ka unu ga-eji nweta ndu oheru site n'aha ya.

## 21

*Jisọs na oru ebube nke igbute azu*

<sup>1</sup> Mgbe ihe ndị a gasiri, Jisọs gosiri ndị na-eso ụzọ ya onwe ya ozo. O mere nke a n'akuku osimiri nke Tiberias,\* lee otu o si mee. <sup>2</sup> Ufodu n'ime ndi na-eso ụzọ ya nokoro otu ebe. Ndi a bu Saimon Pita na Tomos (onye a na-akpo Didimos), na Nataniel, onye Kena nke Galili na umu Zebedi, na mmadu abuo ndi ozo bukwa ndi ozi ya. <sup>3</sup> Saimon Pita siri ha, "Ana m aga igbu azu." Ha siri, "Anyi ga-eso gi." Ha biliri gaa, banye n'ime ugbo mmiri. Ma n'abalighi ahụ niile ha egbuteghi ihe obula.

<sup>4</sup> Mgbe chi na-abo Jisọs guzoro n'akuku mmiri. Ma ndi na-eso ụzọ ya amataghi na o bu Jisọs.

<sup>5</sup> Jisọs siri ha, "Umuntakiri, unu gbutere azu obula?"

Ha zara ya, "Mba."

<sup>6</sup> O gwara ha, "Wunyenu ugbo unu n'akuku aka nri nke ugbo. Unu ga-egbutekwa azu." Mgbe ha mere nke a, ha enwekwaghi ike idoputa ugbo ha, n'ih i otutu azu nke di n'ime ya.

<sup>7</sup> Mgbe ahụ onye ahụ na-eso ụzọ ya Jisọs huru n'anya gwara Pita, "O bu Onyenwe anyi!" Ngwangwa Saimon Pita nuru na "o bu Onyenwe anyi," o yiiri uwe ya (n'ih i na o gba oto), wuba n'ime mmiri ahụ. <sup>8</sup> Ndi ozo ndi na-eso ụzọ ya biara n'ugbo mmiri nta ahụ, na-adoputa ugbo ha nke azu juru n'ime ya, n'ih i na ha no nso n'ala ihe di ka nari nzo ukwu na ise.† <sup>9</sup> Mgbe ha putara n'elu ala, ha huru oku a kwanyere, nke a hukwasiri azu n'elu ya na ogbe achicha.

\* **21:1** 21:1 Maobu, Galili † **21:8** 21:8 Maobu, nari kubit abuo

<sup>10</sup> Jisọs gwara ha, “Wetanu ufoḍu n’ime azu ndi ahụ unu gbutere ugbu a.” <sup>11</sup> Saimon Pita puru gaa dogota ugbu azu ahụ n’elu ala. Ihe juru ya bu azu ndi ukwu nke onuogugu ya di nari na iri ise na ato. Ma ugbu ahụ adowaghi n’agbanyeghi na azu juru n’ime ya. <sup>12</sup> Jisọs siri ha, “Bianu rie nri ututu.” O dighi onye obula n’ime ndi ahụ na-eso uzo ya juru ya, “I bu onye?” N’ihi na ha maara na o bu Onyenwe anyi. <sup>13</sup> Jisọs biara were achicha ahụ nye ha. Otu ahụ ka o mekwara azu ahụ. <sup>14</sup> Nke a bu ugboro ato Jisọs gosiri ndi na-eso uzo ya onwe ya mgbe e mere ka o si n’onwu bilie.

### *Jisọs akpoghachite Pita*

<sup>15</sup> Mgbe ha risiri nri ututu, Jisọs siri Saimon Pita, “Saimon nwa Jọn, i huru m n’anya karia ndi a niile?”

O siri ya, “E, Onyenwe anyi, i maara na m huru gi n’anya.”

Jisọs siri ya, “Na-azu umu aturu m.”

<sup>16</sup> Jisọs siri ya nke ugboro abuo, “Saimon nwa Jọn, i huru m n’anya?”

O siri, “E, Onyenwe anyi, i maara na m huru gi n’anya.”

O siri ya, “Na-elekota aturu m.”

<sup>17</sup> O siri ya nke ugboro ato, “Saimon nwa Jọn, i huru m n’anya?”

O wutere Pita na o siri ya nke ugboro ato, “i huru m n’anya?” O siri ya, “Onyenwe anyi, i mazuru ihe niile, i makwaara na m huru gi n’anya.”

Jisọs siri ya, “Na-azụ aturu m. <sup>18</sup> N’ezie, n’ezie asi m gi, mgbe i bu okorobia i na-eke aji n’ukwu, gaa ebe i chorọ iga. Ma mgbe i ghorọ agadi, i ga-esetipu aka gi, onye ozo ga-ekere gi ihe okike n’ukwu ma duru gi gaa ebe i na-achoghi iga.”

<sup>19</sup> O kwuru nke a iji gosi udi onwu o ga-anwu iji nye Chineke otuto. Mgbe nke a mesiri, o siri ya, “Soro m.”

<sup>20</sup> Pita chighariri hu onye ahụ na-eso uzọ ya nke Jisọs huru n’anya ka o na-esokwa ha n’azu. (O bu onyeozu ahụ dabeere ya n’obi na nri anyasi, nke siri, “Onyenwe anyi, onye ga-arara gi nye?”) <sup>21</sup> Mgbe Pita huru ya, o siri Jisọs, “Onyenwe anyi kedụ maka onye a?”

<sup>22</sup> Jisọs siri ya, “O buru na m achọ ka o nọgide ruo mgbe m ga-aloghachi gini ka nke a bu nye gi? Soro m.” <sup>23</sup> Ya mere, akuko a gbasara n’etiti umunna na onye a na-eso uzọ ya agaghi anwu. Ma Jisọs asighi ya na o gaghị anwu anwu, kama, “O buru na m chorọ ka o nọgide ruo mgbe m ga-abia, o gbasara gi?”

<sup>24</sup> Nke a bu onye ahụ na-eso uzọ ya onye na-agba ama ihe ndi a niile, ma deekwa ha n’akwukwo. Anyi makwaara na ama ya bu eziokwu.

<sup>25</sup> Ma o di otutu ihe ndi ozo Jisọs mere. O buru na e dee ha niile n’akwukwo, o dighi m ka uwa niile o ga-aba akwukwo a ga-edede banyere ha.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye ọḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.



This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78